

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण बुधवार 01 मई 2024 वर्ष-7, अंक-97 पृष्ठ-08 मूल्य-01 रुपये

Web site : www.krantisamay.com & epaper.krantisamay.com

www.facebook.com/krantisamay1

www.twitter.com/krantisamay1

एस्ट्राजेनेका की कोरोना वैक्सीन से हार्ट अटैक का खतरा

ब्रिटिश कंपनी ने कोर्ट में माना, भारत में इसी फॉर्मूले से बनी कोवीशील्ड के 175 करोड़ डोज लगे



लंदन (एजेंसी)। ब्रिटेन की फार्मा कंपनी एस्ट्राजेनेका ने माना है कि उनकी कोविड-19 वैक्सीन से खतरनाक साइड इफेक्ट्स हो सकते हैं। हालांकि, ऐसा बहुत रेयर (दुर्लभ) मामलों में ही होगा। एस्ट्राजेनेका का जो फॉर्मूला था उसी से भारत में सीरम इंस्टीट्यूट ने कोवीशील्ड नाम से वैक्सीन बनाई है। ब्रिटिश मीडिया टेलीग्राफ की रिपोर्ट के मुताबिक, एस्ट्राजेनेका पर आरोप है कि उनकी वैक्सीन से कई लोगों की मौत हो गई। वहीं कई अन्य को गंभीर बीमारियों का सामना करना पड़ा। कंपनी के खिलाफ हाईकोर्ट में 51 केस चल रहे हैं।

पीड़ितों ने एस्ट्राजेनेका से करीब 1 हजार करोड़ का हर्जाना मांगा है। ब्रिटिश हाईकोर्ट में जमा किए गए दस्तावेजों में कंपनी ने माना है कि उनकी कोरोना वैक्सीन से कुछ मामलों में थ्रोम्बोसिस थ्रोम्बोसाइटोपेनिया सिंड्रोम यानी झुझर हो सकता है। इस बीमारी से शरीर में खून के थक्के जम जाते हैं और प्लेटलेट्स की संख्या गिर जाती है। अप्रैल 2021 में जेमी स्कॉट नाम के शख्स ने यह वैक्सीन लगावाई थी। इसके बाद उनकी हालत खराब हो गई। शरीर में खून के थक्के बनने का सीधा असर उनके दिमाग पर पड़ा। इसके अलावा स्कॉट के ब्रेन में इंटर्नल

ब्लीडिंग भी हुई। रिपोर्ट के मुताबिक, डॉक्टरों ने उनकी पत्नी से कहा था कि वो स्कॉट को नहीं बचा पाएंगे। पिछले साल स्कॉट ने एस्ट्राजेनेका के खिलाफ शिकायत दर्ज कराई। मई 2023 में स्कॉट के आरोपों के जवाब में कंपनी ने दावा किया था कि उनकी वैक्सीन से अटैक नहीं हो सकता है। इस साल फरवरी में हाईकोर्ट में जमा किए गए दस्तावेजों में कंपनी इस दावे से पलट गई। इन दस्तावेजों की जानकारी अब सामने आई है। हालांकि, वैक्सीन में किस चीज की वजह से यह बीमारी होती है, इसकी जानकारी फिलहाल कंपनी के पास नहीं है।

संक्षिप्त समाचार

समुद्र से युद्ध जीतने के लिए तैयार रहना होगा...

● नौसेना की कमान संभालने के बाद बोले एडमिरल दिनेश त्रिपाठी

नई दिल्ली (एजेंसी)। एडमिरल दिनेश कुमार त्रिपाठी ने नौसेना के 26वें प्रमुख के रूप में कार्यभार संभालने के बाद मंगलवार को कहा कि भारतीय नौसेना को समुद्र में संभावित शत्रुओं से निपटने के लिए हर समय अभियान की दृष्टि से तैयार रहना होगा। संसार और इलेक्ट्रॉनिक युद्ध विशेषज्ञ एडमिरल त्रिपाठी ने आर हरि कुमार के रिटायर होने के बाद यह जिम्मेदारी संभाली है। एडमिरल त्रिपाठी ने एसे



समय में नौसेना प्रमुख की जिम्मेदारी संभाली है जब लाल सागर और अदन की खाड़ी समेत अनेक रणनीतिक जलमार्गों पर सुरक्षा चुनौतियां पैदा हुई हैं जिनमें क्षेत्र में हठी उपवादियों द्वारा विभिन्न कारोबारी जहाजों को निशाना बनाया जाना शामिल है। एडमिरल त्रिपाठी ने संवाददाताओं से कहा पिछले कुछ सालों में हमारी नौसेना युद्ध के लिए तैयार, एकजुट, विश्वसनीय और भविष्य के लिहाज से तत्पर बल के रूप में विकसित हुई है। उन्होंने कहा समुद्री क्षेत्र में मौजूदा और उभरती चुनौतियों के मद्देनजर भारतीय नौसेना को हर समय तैयार रहना होगा।

अमित शाह फेक वीडियो केस

असम के बाद अब अहमदाबाद से 2 लोग गिरफ्तार

अहमदाबाद (एजेंसी)। अमित शाह फेक वीडियो केस में मंगलवार को गुजरात के अहमदाबाद से 2 लोगों को गिरफ्तार किया गया। एक आरोपी कांग्रेस विधायक जिनेश मेवाणी का पीए और दूसरा एएपी कार्यकर्ता है। इस केस में सोमवार को भी असम से एक आरोपी को गिरफ्तार किया गया था। फेक वीडियो को लेकर मंगलवार को गुहमंत्रि अमित शाह ने कहा, कांग्रेस ने उनका फेक वीडियो बनाकर वायरल किया, जो जनता को



गुमराह कर रही है। शाह असम के गुवाहाटी में प्रेस कॉन्फ्रेंस की। उन्होंने ओरिजिनल और फेक वीडियो को दिखाया। गुहमंत्रि ने कहा, दूध का दूध पानी का पानी हो गया है। हमारी पार्टी एससी, एसटी और ओबीसी आरक्षण के समर्थन में है। इन समुदायों के आरक्षण पर अगर किसी ने डाका डाला है तो वह कांग्रेस पार्टी ने डाला है। फेक वीडियो को लेकर दिल्ली पुलिस में एक शिकायत भेजा गया है और दूसरी शिकायत गुहमंत्रालय ने की थी। भाजपा ने देशभर में एफआईआर दर्ज कराने का फैसला किया है। दिल्ली पुलिस ने इस मामले में तेलंगाना के सीएम रेवंत रेडडी को भी पूछताछ का नोटिस भेजा है। 127 अप्रैल को यह फेक वीडियो वायरल हुआ था।

पीएम मोदी बोले-मोहब्बत की दुकान में फेक वीडियो बिक रहे

जो भाजपा का मुकाबला नहीं कर पा रहे, वो यह झूठ फैला रहे

मुंबई (एजेंसी)। महाराष्ट्र के धाराशिव में मंगलवार को पीएम मोदी ने कहा- जो विरोधी भाजपा सरकार का मुकाबला नहीं कर पा रहे, वे सोशल मीडिया पर फर्जी वीडियो चलाकर तकनीक का दुरुपयोग कर रहे हैं। अब उनकी हालत ऐसी है कि जब उनका झूठ काम नहीं कर रहा है, तो वे मेरे चेहरे का इस्तेमाल कर रहे हैं और आर्टिफिशियल इंटेलिजेंस की मदद से अपनी मोहब्बत की दुकान में फेक वीडियो बेच रहे हैं। झूठ की यह दुकान बंद होनी चाहिए। मोदी ने कहा- हमारी सरकार दुनिया भर में बाजरा को लोकप्रिय बनाने पर जोर दे रही है। मैं यह सुनिश्चित करूंगा कि बाजरा दुनियाभर में खाने की मेज तक पहुंचे।

अमेरिकी राष्ट्रपति जो बाइडेन ने मेरे लिए राजकीय रात्रिभोज दिया था, उसके मेन्यू में जनता का पैसा लूटता था। जिसके पास 400 लड़वा पा रही है। आपको कांग्रेस के एक्सरे से सावधान रहना है। कांग्रेस के शहजादे गली-गली घूमकर कह रहे हैं कि उनका मौका मिलेगा तो वो आपको एक्सरे निकालेंगे। आपके घर में पड़े सोने और संपत्ति का ये हिस्सा लगाएंगे। इसके बाद इसे बांट देंगे। कांग्रेस वाले विरासत टैक्स की भी बात कर रहे हैं। कांग्रेस कहती है कि जो आप बचत करते हैं उस पर सरकार का भी हक होगा। ये मार्क्सवादियों और नक्सलवादियों की विचारधारा है।



बाजरा था। लोकसभा चुनाव के प्रचार के लिए मोदी ने मंगलवार को महाराष्ट्र के माढा में जनसभा की। उन्होंने कहा- कांग्रेस का पंजा

पन्नु, सीएए, केजरीवाल...

- चुनाव के बीच जो बाइडेन की मंशा पर उठ रहे सवाल
- भारत और अमेरिका के बीच बढ़ रहा राजनयिक तनाव

वॉशिंगटन (एजेंसी)। भारत और अमेरिका के बीच राजनयिक तनाव लोकसभा चुनावों के बीच बढ़ता ही जा रहा है। सीएए, अरविंद केजरीवाल की गिरफ्तारी और अब खालिस्तानी आतंकी गुरपतवंत सिंह पन्नु मामले में अमेरिका ने नापाक चाल चली है। सीएए और केजरीवाल मामले में अमेरिका ने खुलकर बयान दिया है, वहीं पन्नु की हत्या की कथित साजिश पर अमेरिकी अधिकारी ने तत्कालीन भारतीय खुफिया एजेंसी रॉ के चीफ सामंत

अमेरिका के निशाने पर डोभाल समेत टीम मोदी

गोयल का नाम लिया है, वहीं राष्ट्रीय सुरक्षा सलाहकार अजीत डोभाल पर निशाना साधा है। अमेरिकी अखबार वॉशिंगटन पोस्ट ने दावा किया है कि अमेरिकी अधिकारियों का मानना है कि पन्नु का मारने का आदेश पूर्ववर्ती रॉ चीफ ने दिया था और उसे वरिष्ठ खुफिया अधिकारियों की मंजूरी थी जिनके पीएम नरेंद्र मोदी के इनर सर्कल से संबंध हैं। अमेरिकी अधिकारियों के हवाले से आई वॉशिंगटन पोस्ट की रिपोर्ट को भारत ने खारिज कर दिया है और गैर जिम्मेदाराना करार दिया है। अमेरिकी अधिकारियों ने कथित रॉ एजेंट विक्रम यादव का नाम भी लिया है। विक्रम पर आरोप है कि उसने पन्नु के बारे में सारी जानकारी



किलर को दी जिसमें खालिस्तानी आतंकी का न्यूयॉर्क स्थित पता भी शामिल है। वॉशिंगटन पोस्ट को पन्नु मामले की सूचना लीक करने के बाद अब अमेरिका दावा कर रहा है कि भारत पन्नु की अमेरिका में हत्या की साजिश संबंधी आरोपों को गंभीरता से ले रहा है। वाइट हाउस की प्रेस सचिव कैरिन जेन-पियरे ने सोमवार को यह बयान दिया। वॉशिंगटन पोस्ट ने अमेरिकी अधिकारियों के हवाले से दावा किया है कि अमेरिका में विक्रम यादव नामक रॉ अधिकारी पन्नु की हत्या की साजिश में शामिल थे और इस कदम को भारतीय जासूसी एजेंसी के तत्कालीन प्रमुख सामंत गोयल ने मंजूरी दी थी।

अब छत्तीसगढ़-महाराष्ट्र बॉर्डर पर मारे गए 9 नक्सली

● इनमें 3 महिलाएं भी शामिल, हथियार और विस्फोटक बरामद

जगदलपुर (एजेंसी)। छत्तीसगढ़-महाराष्ट्र बॉर्डर पर नारायणपुर के अबुलमाइद इलाके में मंगलवार सुबह डीआरजी और बीएसएफ के जवानों के साथ हुई मुठभेड़ में 9 नक्सली मारे गए। इनमें 3 महिला माओवादी हैं। इन सभी के शव बरामद कर लिए गए हैं। घटनास्थल से एक एके-47 समेत भारी मात्रा में हथियार और विस्फोटक बरामद हुआ है। बताया जा रहा है कि मुठभेड़ के बाद सचिंघ की जा रही है। पुलिस को सूचना मिली थी कि अबुलमाइद के टेकामेटा इलाके में बड़ी संख्या में नक्सली मौजूद हैं। इस सूचना के आधार पर सोमवार देर रात जवान सचिंघ पर निकल गए थे। जवान मंगलवार की सुबह जब इस इलाके में पहुंचे तो यहाँ नक्सलियों ने उन्हें देखते ही फायरिंग शुरू कर दी। जवाबी कार्रवाई में नक्सली मारे गए। पुलिस मारे गए नक्सलियों की शिनाख्त की कोशिश कर रही है। सूत्रों के मुताबिक यहाँ पर माओवादियों के बड़े कैडर्स मौजूद थे।



सुप्रीम कोर्ट ने पतंजलि से माफीनामे की ओरिजिनल कॉपी मांगी

● रामदेव-बालकृष्ण को अगली पेशी से छूट दी, आईएमए अध्यक्ष का मीडिया इंटरव्यू मंगाया

नई दिल्ली (एजेंसी)। बाबा रामदेव और बालकृष्ण 23 अप्रैल को सुनवाई के दौरान चौथी बार कोर्ट के सामने पेश हुए थे। इंडियन मेडिकल एसोसिएशन (आईएमए) ने पतंजलि के 2022 के एक विज्ञापन में एलोपैथी पर गलतफहमी फैलाने का आरोप लगाया था। पतंजलि विज्ञापन केस में मंगलवार को सुप्रीम कोर्ट में करीब डेढ़ घंटे सुनवाई हुई। जस्टिस हिमा कोहली और जस्टिस अहसानुद्दीन अमानुल्लाह की बेंच में रामदेव और बालकृष्ण पांचवीं बार पेश हुए। पतंजलि की ओर से मुकुल रोहतगी और बलबीर सिंह ने पेशी की। उत्तराखंड सरकार की ओर से ध्रुव मेहता पेश हुए। वहीं इंडियन मेडिकल एसोसिएशन भी आज की सुनवाई में शामिल हुआ। सुनवाई शुरू होते ही कोर्ट ने पतंजलि के वकील को ओरिजिनल माफीनामा (न्यूज पेपर्स की कॉपी) की जगह ई-फाइलिंग करने पर फटकार लगाई। कोर्ट ने कहा- बहुत ज्यादा कम्प्लिकेशन गैर है। कोर्ट ने इस पर ऐतराज जताया और कहा कि ये जानबूझकर किया जा रहा है। पतंजलि के वकील ज्यादा स्मार्ट हैं। पूरा न्यूज पेपर फाइल किया जाना था। कोर्ट ने पतंजलि पर समय पर कार्रवाई नहीं करने को लेकर उत्तराखंड सरकार को भी फटकारा। साथ ही आईएमए प्रमुख के एक दिन पहले दिए इंटरव्यू को रिकॉर्ड में लेने को कहा। कोर्ट ने पतंजलि को इजाजत दी कि वो अपने माफीनामे वाले विज्ञापन का अखबार पेश कर सके। ई-फाइलिंग और कंटेंट्स की इजाजत नहीं दी गई। अगली सुनवाई के लिए बाबा रामदेव और आचार्य बालकृष्ण को सुनवाई के दौरान मौजूद रहने से छूट दे दी गई।



राहुल बोले-महालक्ष्मी योजना में हर महीने 8500 मिलेंगे

हम महिलाओं को लखपति बनाएंगे, 6 महीने में 30 लाख सरकारी पद भरेंगे

भिंड (एजेंसी)। कांग्रेस नेता राहुल गांधी ने भिंड में कहा, मोदी जी अरबपतियों को पैसा देते हैं तो कहते हैं विकास हो रहा है। जितना उन्होंने 10 साल में उनको दिया, हम आपको देने जा रहे हैं। महालक्ष्मी योजना के तहत देशभर की गरीब महिलाओं को लखपति बनाएंगे। हर महीने उनके खाते में 8500 रुपये खले जाएंगे। 6 महीने में 30 लाख सरकारी पद भरेंगे। राहुल गांधी ने भिंड-दतिया लोकसभा सीट से कांग्रेस प्रत्याशी फूल सिंह बरेया के पक्ष में एमजेएस मैदान पर चुनावी सभा की। राहुल ने हाथ में संविधान लेकर कहा- ये मामूली किताब नहीं है। आजादी के पास किसानों, गरीबों, मजदूरों, पिछड़ों, आदिवासियों को जो भी कुछ मिला है इस किताब के कारण मिला है। अब पीएम ने अमित शाह ने और उनके सांसदों ने मन बना लिया है कि वो चुनाव जीतेंगे तो इस किताब को फाड़कर फेंक देंगे। 30



सरकारी लाख पद खाली पड़े हैं। हम 6 महीने में आपको हवाले कर देंगे। सेना में युवा जाते हैं। सबसे ज्यादा भिंड से। मोदी जी ने दो तरह के जवान बना दिए। एक को कैदीन और अच्छी सैलरी मिलेगी। दूसरा जिस से नहीं मिलेगा। एक को जवान दूसरे को अग्निवीर कहते हैं। आप सोचिए दो लोगों को युद्ध में भेज रहे हो, एक से कह रहे हो आपको कुछ हुआ तो हम आपके परिवार की रक्षा करेंगे।

अश्लील वीडियो मामले में प्रज्वल के खिलाफ बड़ा ऐवशन

जेडीएस की कोर कमेटी ने एसआईटी जांच तक पार्टी से किया निलंबित

नई दिल्ली (एजेंसी)। कर्नाटक में राजनीतिक भूचल आया हुआ है। पूर्व प्रधानमंत्री एचडी देवगौड़ा के पुते प्रज्वल रेवन्ना की अश्लील वीडियो क्लिप वायरल हुई है। इसके बाद उनके निलंबन की मांग चल रही थी। अब जेडीएस ने उन्हें एसआईटी जांच पूरी होने तक के लिए पार्टी से निलंबित कर दिया है। जेडीएस की कोर कमेटी की बैठक में ये फैसला हुआ है। जेडीएस की कोर कमेटी की बैठक में शामिल सदस्य जीटी देवगौड़ा ने कहा कि राज्य सरकार ने इस मामले में एसआईटी का गठन किया है और हम इसका स्वागत करते हैं। उन्होंने मीडिया को दिए बयान में कहा, जांच होने तक हम इस मामले में कोई बयान नहीं देंगे और हम पूरा सहयोग करेंगे। सांसद प्रज्वल रेवन्ना को पार्टी से सस्पेंड करने के संबंध में पूर्व पीएम देवगौड़ा के एसआईटी की जांच रिपोर्ट आने तक रेवन्ना को सस्पेंड किया जाता है। बता दें कि प्रज्वल रेवन्ना के एक या दो वीडियो सामने नहीं आए हैं बल्कि सैकड़ों वीडियो सामने आए हैं। रेवन्ना के घर में काम करने वाली मेड ने पहले शिकायत की।

आखिर कब तक मजबूर रहेगा मजदूर

श्रमिक अपना श्रम बेचकर न्यूनतम वेतन प्राप्त करता है। यही कारण है कि पूरे विश्व में अंतर्राष्ट्रीय मजदूर दिवस मनाया जाता है। इसलिए यह दिन अंतर्राष्ट्रीय श्रमिक संघों को बढ़ावा देने और प्रोत्साहित करने के लिए है। इस प्रकार, यह समाज में उनके योगदान की सराहना करने और उसे पहचानने का एक विशेष दिन है। भारत सहित दुनिया के बहुत से देशों में एक मई को मजदूर दिवस मनाया जाता है। जिसका मुख्य उद्देश्य उस दिन मजदूरों की भलाई के लिए काम करने व मजदूरों में उनके अधिकारों के प्रति जागृति लाना होता है। मगर आज तक तो कहीं ऐसा हो नहीं पाया है।

किसी भी राष्ट्र की प्रगति करने का प्रमुख भार मजदूर वर्ग के कंधों पर ही होता है। मजदूर वर्ग की कड़ी मेहनत के बल पर ही राष्ट्र तरक्की करता है। लेकिन भारत का श्रमिक वर्ग श्रम कल्याण सुविधाओं के लिए आज भी तरस रहा है। हमारे देश में मजदूरों का शोषण आज भी जारी है। समय बीतने के साथ मजदूर दिवस को लेकर श्रमिक तबके में अब कोई खास उत्साह नहीं रह गया है। बढ़ती महंगाई और पारिवारिक जिम्मेदारियों ने भी मजदूरों के उत्साह का कम कर दिया है। अब मजदूर दिवस इनके लिए सिर्फ कागजी रस्म बनकर रह गया है।

मजदूर दिवस दुनिया के सभी कामगारों, श्रमिकों को समर्पित होता है। इस बार की अंतर्राष्ट्रीय मजदूर दिवस 2024 की थीम है सामाजिक न्याय और सभी के लिए सभ्य कार्य। इसके अलावा भी कई बिंदुओं को रखा गया है। इस थीम का उद्देश्य है मजदूरों की गरिमा का ख्याल रखना और उन्हें शांतिपूर्ण कामकाज वातावरण प्रदान करना।

महात्मा गांधी ने कहा था कि किसी देश की तरक्की उस देश के कामगारों और किसानों पर निर्भर करती है। उद्योगपति खुद को मालिक समझने की बजाय अपने-आप को ट्रस्टी समझे। मगर ऐसा होता नहीं है। मालिक आज भी मालिक बने हुये हैं। मजदूर सिर्फ मजबूर होकर रह गया है। इसी कारण भारत में मजदूरों की स्थिति बेहतर नहीं है। हमारे देश की सरकार भी मजदूर हितों के लिए बहुत बातें करती है। बहुत सी योजनाएं व कानून बनाती है। मगर जब उनको अमलीजामा पहनाने का समय आता है तो सब धधर-उधर ताकने लग जाते हैं। मजदूर फिर बेचारा मजबूर बनकर रह जाता है।

गुरु नानक देव जी ने भी अपने समय में किसानों, मजदूरों और कामगारों के हक में आवाज उठाई थी। गुरु नानक देव जी ने हकाम करना, नाम जपना, बांट छकना और दसवंध



निकालना का संदेश दिया था। गरीब मजदूर और कामगार का विनम्रता का राज स्थापित करने के लिए मनुमुख से गुरुमुख तक की यात्रा करने का संदेश दिया था। मजदूर एक ऐसा शब्द है जिसके बोलने में ही मजबूरी झलकती है। सबसे अधिक मेहनत करने वाला मजदूर आज भी सबसे अधिक बहाल स्थिति में है। दुनिया में एक भी ऐसा देश नहीं है जहां मजदूरों की स्थिति में सुधार हो पाया है। दुनिया के सभी देशों की सरकार मजदूरों के हित के लिए बातें तो बहुत बड़ी-बड़ी करती हैं मगर जब उनकी भलाई के लिए कुछ करने का समय आता है तो सभी पीछे हट जाती है। इसलिए मजदूरों की स्थिति में सुधार नहीं हो पाता है।

भारत में एक मई का दिवस सबसे पहले चेन्नई में एक मई 1923 को मद्रास दिवस के तौर पर मनाया शुरू किया गया था। इस की शुरुआत भारतीय मजदूर किसान पार्टी के नेता कामरेड सिंगरावेलु चेट्टयार ने शुरू की थी। भारत में मद्रास के हाईकोर्ट सामने एक बड़ा प्रदर्शन किया और एक संकल्प के पास करके यह सहमति बनाई गई कि इस दिवस को भारत में भी कामगार दिवस के तौर पर मनाया जाये और इस दिन छुट्टी का ऐलान किया जाये। वर्तमान में भारत समेत लगभग 80 मुक्तों में पहली मई को मजदूर दिवस मनाया जाता है।

हमारे देश के मजदूरों को न तो मालिकों द्वारा किए गए कार्य की पूरी मजदूरी दी जाती है और ना ही अन्य वांछित सुविधाएं उपलब्ध कराई जाती हैं। गांव में खेती के प्रति लोगों का रुझान कम हो रहा है। इस कारण बड़ी संख्या में लोग मजदूरी करने के लिए शहरों की तरफ पलायन कर जाते हैं। जहां ना उनके रहने की कोई सही व्यवस्था होती है ही उनकी कोई दूध का काम मिल पाता है। मगर आर्थिक कमजोरी के चलते शहरों में रहने वाले मजदूर वर्ग जैसे तैसे कर वहां अपना गुजर-बसर करते हैं।

बड़े शहरों में झोंपड़ पट्टी बस्तियों की संख्या तेजी से बढ़ती जा रही है। जहां रहने वाले लोगों को किसी विषम परिस्थितियों का सामना करना है। इसको देखने की न तो सरकार को फुर्सत है ना ही किसी राजनीतिक दलों के नेताओं को। झुग्गी झोपड़ी में रहने वाले मजदूरों को शौचालय जाने के लिए भी घंटों लाइनों में खड़ा रहना पड़ता है। झोपड़ पट्टी बस्तियों में ना रोशनी की सुविधा रहती है। ना पीने को साफ पानी मिलता है और ना ही स्वच्छ वातावरण। शहर के किसी गंदे नाले के आसपास बसने वाली झोपड़ पट्टियों में रहने वाले गरीब तबके के मजदूर कैसा नारकीय जीवन गुजारेते हैं। उसकी कोई कल्पना भी नहीं कर सकता है। मगर इसको अपनी निर्यति मान कर पूरी मेहनत से अपने मालिकों के यहां काम करने वाले मजदूरों

के प्रति मालिकों के मन में जरा भी सहानुभूति के भाव नहीं रहते हैं। उनसे 12-12 घंटे लगातार काम करवाया जाता है। घंटों धूप में खड़े रहकर बड़ी बड़ी कोठियां बनाने वाले मजदूरों को एक छपर तक नसीब नहीं हो पाता है।

हमारे देश में आज सबसे ज्यादा काई प्रताड़ित व उपेक्षित है तो वो मजदूर वर्ग है। मजदूरों की सुनने वाला देश में कोई नहीं है। कारखानों में काम करने वाले मजदूरों पर हर वक्त इस बात की तलवार लटकती रहती है कि ना जाने कब मालिक उनकी छटनी कर काम से हटा दे। कारखानों में कार्यरत मजदूरों से निर्धारित समय से अधिक काम लिया जाता है। विरोध करने पर काम से हटाने की धमकी दी जाती है। मजदूरों में मजदूर कारखाने के मालिक की शर्तों पर काम करने को मजबूर होता है। कारखानों में श्रम विभाग के मापदंडों के अनुसार किसी भी तरह की कोई सुविधाएं नहीं दी जाती है।

कई कारखानों में तो मजदूरों से खतरनाक काम करवाया जाता है जिस कारण उनको कई प्रकार की विमारियां लग जाती हैं। कारखानों में मजदूरों को पर्याप्त चिकित्सा सुविधा, पीने का साफ पानी, विश्राम की सुविधा तक उपलब्ध नहीं करवायी जाती है। मालिकों द्वारा निरंतर मजदूरों का शोषण किया जाता है। मगर मजदूरों के हितों की रक्षा के लिये बनी मजदूर युनियनों को मजदूरों की बजाय मालिकों की ज्यादा चिंता रहती है। हालांकि कुछ मजदूर युनियन अपना फर्ज भी निभाती है मगर उनकी संख्या कम है।

हमारे देश का मजदूर दिन प्रतिदिन और अधिक गरीब होता जा रहा है। दिन रात रोजी-रोटी के जुगाड़ में जदोजहद करने वाले मजदूर को तो दो जून की रोटी मिल जाए तो मानों सब कुछ मिल गया। आजादी के इतने सालों में भले ही देश में बहुत कुछ बदल गया होगा। लेकिन मजदूरों के हालात तो आज भी नहीं बदले हैं तो फिर श्रमिक वर्ग किस लिये मजदूर दिवस मनाये।

हर बार मजदूर दिवस के अवसर पर सरकारें मजदूरों के हित की योजनाओं के बड़े-बड़े विज्ञापन जारी करती हैं। जिनमें मजदूरों के हितों को बहुत ही कम देखा जाता है। किन्तु उनमें से अमल किसी बात पर नहीं हो पाता है। देश में सभी राजनीतिक दलों ने अपने यहां मजदूर संगठन बना रखे हैं। सभी दल दावा करते हैं कि उनका दल मजदूरों के भले के लिये काम करता है। मगर ये सिर्फ कहने सुनने में ही अच्छे लगता है हकीकत इससे कहीं उलटी है। (लेखक राजस्थान सरकार से मान्यता प्राप्त स्वतंत्र पत्रकार हैं।)

संपादकीय

दोहराए आरक्षण रहेगा

आरक्षण एक बार फिर चुनाव मैदान में है। अंतर केवल इतना है कि अबकी इसे लालू प्रसाद ने नहीं, कांग्रेस ने लाया है। इसके नेता राहुल गांधी अपनी चुनावी सभाओं में भाजपा और उसके नेता नरेन्द्र मोदी को आरक्षण मिटाने वाला गैंग कह रहे हैं। इससे भाजपा आत्मरक्षात्मक मुद्रा में आ गई है। उसे 2015 के बिहार विधानसभा चुनाव में शिल्पित ताजा हो गई है। तब आरएसएस प्रमुख मोहन भागवत ने चुनाव-बीच आरक्षण की समीक्षा की बात कर चौंका दिया था। यद्यपि संविधान में इसका जिक्र है कि 15 साल बाद इसकी समीक्षा की जाएगी और उस आधार पर हटाया भी जा सकता है।



आगे बढ़ती रही है। यह मान लिया गया है कि भारतीय समाज इस उन्नत दशा में नहीं पहुंचा है कि आरक्षण की समीक्षा की जाए। इसे ध्यान में रखकर ही भागवत के बयान पर सफाई दी गई और दिलाई भी गई। पर राजद नेता लालू प्रसाद ने बड़ी कुशलता से मतदाताओं का रुख बदल दिया था। भाजपा बिहार में कमांडर होते-होते रह गई थी। इस बार भी कांग्रेस के प्रचार से ऐसे परिणाम के आसार नजर आ रहे हैं। जब 2024 के चुनाव में, नरेन्द्र मोदी की भाजपा ने 'अबकी बार 400 पार' का नारा दिया तो विपक्ष में, इतनी सीटों को संविधान बदलने, लोकतंत्र नष्ट करने के उसकी 'हवस' से जोड़ दिया। इसमें भाजपा के कुछेक अदूरदर्शी नेताओं के बयान-भाषणों ने भी कांग्रेस का साथ दिया। आरक्षण पर आरएसएस का शुरू से ही एक रिजर्वेशन रहा है। इसलिए जब भी ऐसी चर्चा होती है, संघ के स्थापना काल का नजरिया सामने आ जाता है। भागवत इससे इनकार करते हैं। यह सच है कि मोदी का मौजूदा मंत्रिमंडल आरक्षण के व्यवहारतः निर्वाह का सुंदर प्रमाण है। यह स्वतंत्र भारत का ऐसा पहला मंत्रिमंडल है। खुद मोदी ओबीसी हैं। फिर भारतीय राजनीतिक चेतना के मौजूदा स्तर को देखते हुए संविधान, चुनाव या लोकतंत्र तथा आरक्षण को खारिज करने की किसी दल की हिमाकत, उसकी सियासी खुदकुशी होगी। इसके लिए कौन दल तैयार होगा? आरक्षण, संविधान और लोकतंत्र सब रहेगा। यह बिल्कुल प्रचार के लिए प्रचार की बात है। इसमें वह कांग्रेस अपरहैंड है। भाजपा सफाई तो दे रही है पर इसका प्रतिकारी विमर्श कम बना रही है। कांग्रेस के मैनिफेस्टो, उसके विज्ञापन एवं उसके नेताओं के मुँह भाजपा के लिए एक छपटपाट पैदा करते हैं। एक दशक धुआंधार कार्यक्रम चलाने वाली सत्ताधारी पार्टी के पास विपक्ष को घेरने के मुँह में टटकापन नहीं है।

चिंतन-मन

विनम्रता का पाठ

पंडित विद्याभूषण बहुत बड़े विद्वान थे। दूर-दूर तक उनकी चर्चा होती थी। उनके पढ़ासे में एक अशिक्षित व्यक्ति रहते थे-रामसेवक। वे अत्यंत सज्जन थे और लोगों की खूब मदद किया करते थे। पंडित जी रामसेवक को ज्यादा महत्व नहीं देते थे और उनसे दूर ही रहते थे। एक दिन पंडित जी अपने घर के बाहर टहल रहे थे। तभी एक राहगीर उधर आया और मोहल्ले के एक दुकानदार से पूछने लगा-भाई यह बताओ कि पंडित विद्याभूषण जी का मकान कौन सा है। पर उन्होंने ही बताया था कि उनका मकान पंडित विद्याभूषण जी के पास है। यह सुनकर पंडित जी ग्लानि से भर उठे। सोचने लगे कि उन्होंने हमेशा ही रामसेवक को अपने से हीन समझा और उसकी उपेक्षा की पर रामसेवक कितना विनम्र है। वह खुद बहुत प्रसिद्ध होते हुए भी उन्हें ज्यादा महत्व देता है। उसी रात पंडित जी रामसेवक के घर गए और उससे क्षमायाचना की। फिर दोनों गहरे मित्र बन गए।

सोशल मीडिया पर आए दिन इस तरह की तस्वीरें देखने को मिल जाती हैं जिनमें झूंग रूप में तो परिवार के लगभग सभी सदस्य बैठे हैं पर उनके बीच किसी तरह के संवाद की बात करना ही बेमानी होगा। सभी अपने-अपने स्थान पर अपने मोबाइल फोन में खोये मिलेंगे। खोये होने का मतलब साफ है कि कोई गेमिंग कर रहा होगा तो कोई इंस्टाग्राम, फेसबुक, व्हाट्स ऐप या इसी तरह के किसी दूसरे ऐप पर व्यस्त होगा। सवाल साफ है कि जो हम देखेंगे उसमें हमें पसंद भी वो ही आएगा जो अधिक ग्लैमरस होगा और यही कारण है कि गेमिंग, चैटिंग या फिर रील्स बनाने देखने में बच्चों से बड़े तक व्यस्त मिलेंगे।

इसके साथ ही गेमिंग जहां बच्चों-बड़ों को लालच दिखाकर एक तरह से जुआरी बना रही है वहीं कुछ गेम तो इस कदर हानिकारक रहे हैं कि उन्हें फॉलो करते करते बच्चों को अपने जीवन से हटा धोना पड़ता है। सोशल मीडिया, ओटीटी व गेमिंग के साथ ही गूगल बाबा सहित खोजी चैनलों, डिजिटल प्लेटफॉर्म खोजी सामग्री को कोई समाचार देखते-देखते ही कितने तरह के विज्ञापन सामने आ जाते हैं उनमें कई बार तो लगभग प्रोन जैसी सामग्री होने के बावजूद मजे से परोसी जाती रहती है और उसे बैन करने या सेंसर करने का कोई सिस्टम नहीं होने से उसका दुष्प्रभाव साफ देखा जाता है। भले ही सरकार द्वारा इस तरह के चैनलों, प्लेटफॉर्म, ऐप आदि पर रोक लगाने के लाख दावे किए जाते हों पर साफतौर से इस तरह की सामग्री आम है। इसके साथ ही इन प्लेटफॉर्मों पर परोसी जाने वाली सामग्री बच्चों तक नहीं पहुंचे या बालमन पर को प्रदूषित नहीं करे, इसकी कोई व्यवस्था नहीं होती है। जब इन प्लेटफॉर्मों पर हिंसा, यौन सामग्री, गेमिंग, संवेदनहीनता, तनाव, आत्महत्या या बदले की भावना प्रेरित करने वाली सामग्री परोसी जाएगी तो उसका

मोबाइल की आभासी दुनिया में खोता बालमन

प्रभाव से नकारा नहीं जा सकता। दरअसल यह विश्वव्यापी समस्या हो गई है और इसका समाधान समय रहते नहीं खोजा गया तो इसके जो दुष्परिणाम आएंगे व आने लगे हैं वे समाज के लिए भयावह होंगे, इस खतरने की समझना होगा। तस्वीर का एक पक्ष यह भी है कि एक-दूसरे से तत्काल संवाद कायम करने का माध्यम स्मार्टफोन, सोशल मीडिया और इंटरनेट पर परोसी जाने वाली सामग्री का सर्वाधिक दुष्प्रभाव बालक मन पर पड़ रहा है। तकनीक का इस तरह का दुष्प्रभाव संभवतः इतिहास में भी पहले कभी नहीं रहा है। दरअसल आज हम हर समस्या का समाधान स्मार्टफोन और इंटरनेट को मानने लगे हैं। बच्चा रो रहा है या किसी बात के लिए जिद कर रहा है या चिड़चिड़ा हो रहा है तो माताएं या परिवार के कोई भी सदस्य बच्चे को चुप कराने या मनबहलाव और खास यह कि बच्चे को व्यस्त रखने के लिए मोबाइल सभला देते हैं। जबकि मोबाइल के दुष्प्रभाव हमारे सामने आने लगे हैं। अमेरिका में पिछले दिनों हुए एक सर्वे में सामने आया कि मोबाइल फोन, टैबलेट, वीडियो गेम या अन्य इस तरह के साधन के उपयोग से बच्चे गुस्सेल हो जा रहे हैं। बच्चों द्वारा स्कूल में गोलीबारी सहित एक-दूसरे से मारामारी-हाथापाई व इस तरह की घटनाएं आम होती जा रही हैं। मारधाड़, हमेशा गुस्से में रहने, तनाव में रहने और जिद्दी होना आम होना जा रहा है। दिल्ली के सफदर्जण अस्पताल में हुए एक अध्ययन में भी साफ हो गया है कि शहरी बच्चे, गेमिंग, सोशल मीडिया और ओटीटी प्लेटफॉर्म के आदी होते जा रहे हैं। इसका परिणाम यह होता जा रहा है कि बालक मन संवेदनहीन होता जा रहा है। हमेशा तनाव, डिप्रेशन, आक्रामकता, गुस्सेल, बदले की भावना आदि आम है। ऐसे में मानविकी के सामने नई चुनौती आ जाती है। यह असर कमोबेश लड़कों और लड़कियों

दोनों में ही समान रूप से देखा जा रहा है। यह कोई हमारे देश की समस्या हो, ऐसा भी नहीं है अपितु दुनिया के लगभग सभी देशों में यही हो रहा है। अमेरिका में किए गए एक अध्ययन में भी यही उभर कर आया है। कोई उद्योग नहीं कि विकास समाज की आवश्यकता है। स्मार्ट फोन व इंटरनेट की दुनिया का अपना महत्व है। पर इनके दुष्प्रभाव भी सामने आने लगे हैं। प्लेटफॉर्मों पर चालू लोक की बात भी की जाती है पर चालू लोक कितना कारगर है यह हम सब अच्छी तरह से जान और समझ सकते हैं। मजे की बात तो यह है कि मोबाइल फोन, टैब, कम्प्यूटर, सोशल मीडिया प्लेटफॉर्म आदि के फीचर्स व उपयोग का तरीका बच्चों से ज्यादा बच्चों को आता है। यहां तक कि प्ले गूप् के बच्चे को भी यह जानकारीयें होने लगी हैं। ऐसे में इन पर परोसी जाने वाली सामग्री को सेंसर करने या इससे बच्चों और बालपन को दूर रखने की बात बेमानी नहीं जा रही है। समाज विज्ञानियों, मनोवैशेषकों, चिकित्सकों यहां तक शिक्षाविदों के सामने यह गंभीर चिंतनीय चुनौती सामने आ रही है। आज बच्चे के सामने दो विकल्प एक मोबाइल फोन या सोशल मीडिया पर सफरिंग और दूसरा परिवार के साथ गप्पे लड़ाना या आउटडोर गेम्स जैसा विकल्प होगा तो बच्चे की पहली पसंद मोबाइल फोन व सोशल मीडिया पर सफरिंग ही होती जा रही है। यह कोई अतिशयोक्ति नहीं है और दूसरा यह कि गरीब हो या अमीर सभी घर परिवारों के हालात लगभग यही हैं। दरअसल आज समय के बदलाव को इस तरह से समझा जा सकता है कि तीन से चार दशक पहले मोहल्ले में एक फोन होता था, टूंक काल में तो घंटों प्रतीक्षा करनी पड़ती थी वहीं फिर एसटीडी का युग आया और एसटीडी बूथों का अंबार लग गया उसके बाद पेजर युग को अलग कर भी दिया जाए तो मोबाइल युग ने घर-घर ही नहीं अपितु परिवार के



लगभग सभी सदस्यों तक पहुंच बना ली है। ऐसे में इसके लाभ के साथ ही साइड इफेक्ट जो हमारे सामने आ रहे हैं उनका समाधान खोजना भी सबका दायित्व हो जाता है। बच्चे को चुप कराने से लेकर उसे व्यस्त रखने तक के लिए मोबाइल को झुट्टी पिलाई जाने लगी है और लोरी की जगह मोबाइल ने ले ली है तो फिर हमें बालमन पर इसके पड़ रहे दुष्प्रभाव से दोचार होने के लिए तैयार रहना होगा। देखा जाए तो पूरा सामाजिक ताना-बाना ही बदल गया है। एकल परिवार, आने वाले समय में चाचा-चाची, मौसा-मौसी या इसी तरह के रिश्तों की तलाश आदि सामने आने लगी है। शादी विवाह आदि पारिवारिक फंक्शन तक अब औपचारिक होते जा रहे हैं। भारत के समय पहुंचना, खाना-खाना, लिफाफा थमाना तक रिश्ते सीमित हो गए हैं। ऐसे में समाज के सामने गंभीर समस्याएं आती जा रही हैं। ऐसे में मोबाइल या सोशल मीडिया प्लेटफॉर्म आने वाली पीढ़ी को कहां ले जायेंगे यह भयावह तस्वीर कल्पना में नहीं अपितु हमारे सामने आती जा रही है। समय रहते विकास और विनाश के बीच कोई रास्ता तलाशना ही होगा।

- डॉ. राजेन्द्र प्रसाद शर्मा (लेखक, स्वतंत्र टिप्पणीकार हैं।)

रेडिमेड खाना : गुणवत्ता की गारंटी भी जरूरी

आकार देने के साथ बच्चों में आकर्षण बढ़ाने के लिए बनाया आम हो गया है, जिनमें ड्राई आइस या लिक्विड नाइट्रोजन का अनुपातहीन उपयोग आम सा हो गया है। भारत में इसका तेजी से पार्टियों या पिकनिक, मेलों में चलन बढ़ रहा है। वास्तविकता यह है कि बच्चा दावणगरे में परिजनों के साथ एक प्रदर्शनी में गया था और उसने वहां पर एक स्टॉल से स्मॉक बिस्किट लिया और उपयोग करते ही उसकी तबीयत बिगड़ गई। सुकून की बात है कि वीडियो के जरिए फेलाई जा रही मौत की बातें अफवाह निकली, लेकिन इस वीडियो ने कई सवाल जरूर पैदा कर दिए। क्या आम दावणों, पार्टियों, चौपाटियों या चाट, पकौड़े, आइसक्रीम या ठण्डाई के नाम पर बिना किसी स्वीकृति के कुछ भी उपयोग की इजाजत है? और क्या भारत में कहीं भी कोई अपनी मनमर्जी से स्वाद या आकर्षण बढ़ाने के लिए किसी भी प्रतिबंधित, घातक या अनुपातहीनमात्रा में मसाले, रसायन खाने में उपयोग कर सकते हैं? इस पर लोग कितना जागरूक हैं? स्वास्थ्य के लिए नुकसानदेह ऐसी चीजों के इस्तेमाल का क्या कोई तय पैमाना है और है तो इसका कैसे हो? सबको पता है कि पूरे देश में चाहे गांव, कस्बा, महानगर हर कहीं बाजार में तैयार खाने का चलन बहुत तेजी से बढ़ा है। देश में रेस्टॉरेंट, होटल और ढाबों में लोगों के शोकिया आना-जाना भी खूब बढ़ा है।

आउटिंग या बाहर खाने के चलन ने ऑनलाइन फुड को एक नई इंडस्ट्री की शक्ल दे दी, लेकिन खाना यही कि आखिर बाजार में बिकने वाला रेडिमेड खाना स्वास्थ्य के लिहाज कितना मुफिद है? क्या इस तरह

के खाना बनाने वाले टिकानों और सप्लाई के लिए पहुंचाने के दौरान बनाने और खाने वालों के बीच खाने की गुणवत्ता में बदलाव या स्तरहीनता को परखने का कोई तंत्र है? शायद नहीं और हो भी तो लोगों ने कभी बीच सड़क खाने की जांच होते या सैम्पलिंग देखी नहीं। ऐसे सवाल उठने वाजिब हैं। सड़कों के किनारे ढाबे हों या बीच शहर के होटल या स्ट्रीट फूड की जगहें। कभी यहां नियमित जांच होती है या हुई लोगों को ध्यान नहीं आता। निश्चित रूप से ऐसी निगरानी उस क्षेत्र के जिला प्रशासन के अधीन होती है, लेकिन सवाल बाहर कि इस पर अमल कैसा होता है? जिस तेजी से बाहर खाने का चलन बढ़ रहा है और तैयार खाने का ऑनलाइन कारोबार बढ़ रहा है जो उद्योग की शक्ल अख्तियार कर रहा है। तमाम तरह के टैक्स के दायरे में भी आता है परन्तु गुणवत्ता को लेकर किस तरह के निर्देश हैं या अमल करना है इस पर आम लोगों को कुछ पता नहीं होता। समय के साथ अब इस बात पर भी सख्त कानून बने और पालन में भी कठोरता की जाए ताकि रेडिमेड फूड उद्योग भी एक पारदर्शी निगरानी व्यवस्था के दायरे में आए। बना बनाया या बनाकर खाने के बेचे या पैक कर घर-घर पहुंचाने का रिटेल या थोक कारोबार हो या स्ट्रीट वेडर से लेकर पांच सितारा होटलों इतकी गुणवत्ता की जांच के लिए हर कहीं सूचना पटल हों। महानगरों, शहरों और दुकानों में बड़े-बड़े होर्डिंग, बैनर या पोस्टर अनिवार्य हों, जिनसे लोगों की इस बारे में जागरूकता बढ़े। हर दुकानदार, खाने की सामग्री बेचने वाले टिकानों पर उस क्षेत्र के स्थानीय निवर्तनकर्ता एंजेंसी की जानकारी तथा संपर्क



सूची भी लगाई जाए जहां पर गुणवत्ता में दोष की शिकायत की जा सके। इतना ही नहीं विशेष परिस्थितियों में खाने के सैपल को जांचने के लिए स्थानीय सरकारी विभाग भी तत्पर रहे। अब तक ऐसे गंभीर मामले या तो पुलिस के पास पहुंचते हैं या फिर हीला-हवाली में ही अपराध के बावजूद अनदेखे रह जाते हैं। खाने में कीड़े, कॉकरोच मिलने या खाकर बीमार पड़ने की शिकायतें तो सामने आती हैं, लेकिन कभी कोई कार्रवाई हुई हो ज्यादातर पता नहीं चल पाता। जिस तेजी से बने बनाए खाने के चलन के साथ बाहर खाने का रिवाज बढ़ रहा है उससे इन कारोबार पर भी बहुत कड़ी निगाह रखे जाने की जरूरत है। इसके लिए ऐसे कानून की जरूरत है जो देशव्यापी हो और सबको पता हो ताकि लोगों के स्वास्थ्य के साथ खिलवाड़ के मामले बढ़ने से पहले ही निवर्तनग्रहं रहें और जनस्वास्थ्य को बड़ी चुनौती का बेखोफ रिवाज जैसा चलन भी न पनप पाए।



ओला मोबिलिटी के सीईओ हेमंत बख्शी ने दिया इस्तीफा

- 10-15 प्रतिशत कर्मचारियों की हो सकती है छंटनी

नई दिल्ली । ऑनलाइन कैब बुकिंग उपलब्ध कराने वाली कंपनी ओला मोबिलिटी के सीईओ हेमंत बख्शी ने नियुक्ति के चार महीने के भीतर ही इस्तीफा दे दिया है। मामला से जुड़े सूत्रों ने यह जानकारी दी। सूत्रों ने कहा कि कंपनी 10-15 प्रतिशत कर्मचारियों की छंटनी करने की योजना बना रही है। एक सूत्र ने कहा कि हेमंत बख्शी ने तत्काल प्रभाव से कंपनी से इस्तीफा दे दिया है। ओला कैब्स इकाई 10-15 प्रतिशत कर्मचारियों की छंटनी कर सकती है। बख्शी जनवरी, 2024 में कंपनी में शामिल हुए थे। एक अन्य सूत्र ने कहा कि कंपनी के ओला कैब्स डिवीजन में जनवरी में करीब 900 लोग थे और छंटनी से 90-140 लोग प्रभावित हो सकते हैं। संपर्क करने पर ओला ने इस सूचना पर कोई टिप्पणी करने से इनकार कर दिया। ओला मोबिलिटी ने वित्त वर्ष 2022-23 में घाटा कम होकर 1,082.56 करोड़ रुपये होने की सूचना दी थी। वित्त वर्ष 2021-22 में उसे 3,082.42 करोड़ रुपये का घाटा हुआ था। ओला मोबिलिटी की मूल कंपनी एनएसआई टेक्नोलॉजीज का कुल संचित घाटा समूह स्तर पर बढ़कर 20,223.45 करोड़ रुपये पहुंच गया और एकल आधार पर यह 31 मार्च, 2023 तक 19,649.27 करोड़ रुपये रहा। जनवरी 2024 तक कंपनी को कुल 31,441 करोड़ रुपये का वित्त पोषण प्राप्त हुआ है।

टीईसी का भारत में राजस्व 2023 में बढ़कर 475 करोड़

नई दिल्ली । हांगकांग स्थित सह-कार्यकारी कंपनी द एक्जीक्यूटिव सेंटर (टीईसी) का पिछले वित्त वर्ष में भारत में राजस्व 31 प्रतिशत बढ़कर 475 करोड़ रुपये रहा। टीईसी के एक वरिष्ठ अधिकारी ने कहा कि 2023 में भारत के कारोबार से हमारा राजस्व 475 करोड़ रुपये रहा, जो पिछले वर्ष की तुलना में 31 प्रतिशत की अभूतपूर्व वृद्धि है। भारत के कारोबार से कर पूर्व आय 2023 में करीब 35 प्रतिशत बढ़कर 159 करोड़ रुपये रही। भारतीय बाजार ने वैश्विक राजस्व में करीब 18 प्रतिशत और वैश्विक समायोजित कर पूर्व आय में 26 प्रतिशत का योगदान दिया। टीईसी अग्रणी प्रीमियम कार्यस्थल प्रदाताओं में से एक है। यह 15 देशों में उपस्थित है। इसके भारत में 40 सह-कार्य केन्द्र हैं, जिनमें करीब 13,000 कार्यस्थल और 12 लाख वर्ग फुट क्षेत्र शामिल है। टीईसी इंडिया सात प्रमुख शहरों दिल्ली, गुरुग्राम, बंगलूर, मुंबई, पुणे, हैदराबाद और चेन्नई में उपस्थित है।

जेएनके इंडिया के शेयर 50 प्रतिशत बढ़कर बाजार में सूचीबद्ध

नई दिल्ली । हीटिंग उपकरण बनाने वाली कंपनी जेएनके इंडिया के शेयर अपने निर्गम मूल्य 415 रुपये से करीब 50 प्रतिशत की बढ़त के साथ मंगलवार को बाजार में सूचीबद्ध हुए। बीएसई पर शेयर निर्गम मूल्य से 49.39 प्रतिशत चढ़कर 620 रुपये पर सूचीबद्ध हुए। बाद में यह 71 प्रतिशत की बढ़त के साथ 709.85 रुपये पर पहुंच गया। एनएसई पर इसने 49.63 प्रतिशत की तेजी के साथ 621 रुपये पर कारोबार शुरू किया। कंपनी का बाजार मूल्यांकन 3,732.16 करोड़ रुपये रहा। जेएनके इंडिया के आरंभिक सार्वजनिक निर्गम (आईपीओ) को 28.07 गुना अधिदान मिला। आईपीओ में 300 करोड़ रुपये तक के ताजा निर्गम के अलावा प्रवर्तक तथा एक मौजूदा शेयरधारक की 84,21,052 इक्विटी शेयर की बिक्री पेशकश (ओएफएस) भी शामिल थी। आईपीओ का मूल्य दायरा 395-415 रुपये प्रति शेयर था। आईपीओ से मिली आय का इस्तेमाल कार्यशील पूंजी जरूरतों और सामान्य कंपनी कामकाज के लिए किया जाएगा। जेएनके इंडिया थर्मल डिजाइनिंग, इंजीनियरिंग, विनिर्माण, आपूर्ति, स्थापना और हीटिंग उपकरणों के कारोबार में है।

स्ट्रेटिजिक-क्रिटिकल मिनेरल्स एक्सप्लोरेशन में निजी क्षेत्र की बढ़ती भागीदारी

जयपुर । स्ट्रेटिजिक और क्रिटिकल मिनेरल्स के एक्सप्लोरेशन कार्य को गति देने के लिए निजी क्षेत्र की भी सक्रिय भागीदारी बढ़ाई जाएगी। भारत सरकार के माइंस मंत्रालय द्वारा इस संबंध में शीघ्र ही आवश्यक प्रावधान संभावित है। इसी को ध्यान में रखते हुए एनए प्रावधानों के बाद प्रदेश के दो आरईई और एक पोटाश के ब्लॉकों के एक्सप्लोरेशन लाइसेंस के लिए नए सिरे से ई-नीलामी प्रक्रिया

आरंभ की जाएगी। राजस्थान सहित देश के कई राज्यों में 29 स्ट्रेटिजिक, क्रिटिकल व अन्य मिनेरल्स के विपुल भण्डारों को देखते हुए केन्द्र सरकार द्वारा केन्द्र व राज्य सरकार के एक्सप्लोरेशन संस्थानों व उपक्रमों के साथ ही देश दुनिया की निजी क्षेत्र की विशेषज्ञता की एक्सप्लोरेशन कार्य में सक्रिय सहभागिता तय करने के लिए प्रोत्साहित किया जाने का निर्णय किया जा रहा है। इससे इस तरह के मिनेरल्स के खोज कार्य में सरकारी के साथ ही निजी क्षेत्र के प्लेयर्स आगे आयेगे और सरकार द्वारा प्रोत्साहन सहयोग से एक्सप्लोरेशन कार्य में तेजी आने के साथ ही गुणवत्ता भी आएगी। देश में रैयर अर्थ एलिमेंट्स, पोटाश, लिथियम, टंगस्टन, केडमियम, कोबाल्ट, कॉपर, ग्रेफाइट, टिटैनियम, बेरेलियम, सिल्वर, जिंक, गोल्ड, लेड जैसे 29 तरह के क्रिटिकल, स्ट्रेटिजिक व अन्य मिनेरल्स की देश दुनिया में काफी मांग होने के साथ ही अत्यधिक श्रमव समर्थ साध्य होने व सरकारी प्रक्रिया की सीमाओं को ध्यान में रखते हुए केन्द्र सरकार ने पहला निर्णय इन मिनेरल्स के वैज्ञानिक व वैश्विक स्तरीय एक्सप्लोरेशन के लिए ईएल यानी की एक्सप्लोरेशन लाइसेंस की ई नीलामी का निर्णय किया गया। पहले चरण में राजस्थान सहित कुछ प्रदेशों द्वारा ईएल नीलामी प्रक्रिया आरंभ की गई। अब केन्द्र सरकार एक्सप्लोरेशन में निजी क्षेत्र की भागीदारी को प्रोत्साहित करने का निर्णय करने जा रही है।

स्मॉलकैप में 5 महीने में सबसे ज्यादा तेजी

- बीएसई में लिस्टेड कंपनियों का मार्केट कैप रिकॉर्ड स्तर पर नई दिल्ली । निफ्टी स्मॉलकैप 100 लगातार छठे कारोबारी सत्र में बढ़त पर रहा और इस महीने इसमें 11.4 फीसदी की तेजी आ चुकी है। नवंबर 2023 के बाद सूचकांक में एक महीने में यह सबसे बड़ी तेजी देखी गई है। दूसरी ओर निफ्टी मिडकैप 100 सूचकांक भी लगातार छह सत्रों में तेजी के साथ अप्रैल में करीब 6 फीसदी बढ़त में रहा। दिसंबर के बाद मिडकैप सूचकांक का किसी भी महीने में यह सबसे अच्छा प्रदर्शन है। मूल्यांकन ज्यादा होने की फिक्र और भारतीय प्रतिभूति एवं विनियम बोर्ड (सेबी) की बुलबुले बनने की चिंताओं के कारण मार्च में दोनों सूचकांकों में बड़ी गिरावट आई थी। मगर इसके बाद दोनों सूचकांकों ने अपने नुकसान से ज्यादा की भरपाई की है। स्मॉलकैप 100 सूचकांक मार्च के निचले स्तर से 20 फीसदी चढ़ा है और निफ्टी मिडकैप 100 में 12 फीसदी की तेजी आई है। स्मॉल और मिडकैप सूचकांक में तेजी से बीएसई में सूचीबद्ध कंपनियों का बाजार पूंजीकरण रिकॉर्ड 406.5 लाख करोड़ रुपये पर पहुंच गया। साल की शुरुआत में बाजार पूंजीकरण 364 करोड़ रुपये था। इस महीने दोनों सूचकांकों ने संसेक्स और निफ्टी की तुलना में बेहतर प्रदर्शन किया है। संसेक्स और निफ्टी में इस महीने 1.4 फीसदी तेजी आई है। आईसीआईसीआई बैंक का तिमाही मुनाफा उम्मीद से बेहतर रहने से बेंचमार्क सूचकांकों का प्रदर्शन मंगलवार को बेहतर रहा है और इनमें 1 फीसदी से ज्यादा की तेजी आई। आईसीआईसीआई बैंक का शेयर 4 फीसदी से ज्यादा बढ़कर नई ऊंचाई पर पहुंच गया। भारतीय स्टेट बैंक और एक्सिस बैंक के शेयर भी रिकॉर्ड ऊंचाई पर पहुंच गए। बैंकिंग शेयरों में तेजी से बैंक निफ्टी सूचकांक 2.5 फीसदी बढ़त पर बढ़ हुआ। बाजार के भागीदारों ने कहा कि खुदरा निवेशकों और देसी संस्थागत निवेशकों के दम पर स्मॉल और मिडकैप में तेजी आई है वहीं अमेरिका में बांड यील्ड बढ़ने विदेशी पोर्टफोलियो निवेशकों की बिकवाली के दबाव के कारण लाजकैप का प्रदर्शन कमजोर रहा।

शेयर बाजार गिरावट के साथ बंद



मुंबई । घरेलू शेयर बाजार मंगलवार को गिरावट पर बंद हुआ। बाजार में ये गिरावट दुनिया भर से मिश्रित संकेतों के साथ ही मुनाफावसूली हावी होने से आई है। आईटी और पावर शेयरों के खराब प्रदर्शन से भी बाजार नीचे आया। सुबह बाजार की अच्छी शुरुआत हुई पर अंतिम घंटे में मुनाफावसूली होने से बाजार टूट गया। दिन भर के कारोबार के बाद तीस सत्रों वाला बीएसई संसेक्स 188.50 अंक करीब 0.25 फीसदी नीचे आकर 74,482.78 पर बंद हुआ। दिन के दौरान यह 440.11 अंक बढ़कर 75,111.39 पर पहुंच गया था। इसी प्रकार पचास शेयरों वाला एनएसई निफ्टी भी 38.55 अंक तकरीबन 0.17 फीसदी नीचे आकर 22,604.85 पर बंद हुआ हालांकि कारोबार के दौरान बेंचमार्क 139.95 अंक ऊपर आकर 22,783.35 के रिकॉर्ड स्तर पर पहुंचा था। आज कारोबार के दौरान संसेक्स की कंपनियों में टेक महिंद्रा, टाटा स्टील, जेएसडब्ल्यू स्टील, एचसीएल टेक्नोलॉजीज, टाटा कंसल्टेंसी सर्विसेज, लार्सन एंड टुब्रो और कोटक महिंद्रा बैंक के शेयर सबसे ज्यादा गिर। वहीं दूसरी ओर महिंद्रा एंड महिंद्रा, पावर ग्रिड, बजाज फाइनेंस, इंडसइंड बैंक और मारुति प्रमुख रूप से बढ़े।

अटकलों के कारण जापान का येन रिकॉर्ड न्यूनतम स्तर से नीचे गिरा। यूरोपीय बाजार ज्यादातर नीचे आये जबकि अमेरिकी वॉल स्ट्रीट में भी बढ़त रही। हैंग सेंग और कोस्यी में 0.6 फीसदी तक की तेजी आई। स्टॉक्स टाइम्स और ताइवान स्पट कारोबार करते दिखे। इस बीच, वैश्विक तेल बेंचमार्क ब्रेंट क्रूड या कच्चा तेल की कीमत 0.21 फीसदी ऊपर आकर 88.59 अमेरिकी डॉलर प्रति बैरल पर पहुंच गई। पिछले कारोबारी सत्र में बीएसई बेंचमार्क 941.12 अंक करीब 1.28 फीसदी उछलकर 74,671.28 पर बंद हुआ। वहीं एनएसई निफ्टी 223.45 अंक या 1 फीसदी बढ़कर 22,643.40 पर पहुंच गया। बुधवार को महाशुभ दिवस के अवसर पर घरेलू बाजार बंद रहेगा। जापानी बैंकों के हस्तक्षेप की

देश में सोने की मांग आठ प्रतिशत बढ़कर 136.6 टन पहुंची

- एक साल पहले की समान अवधि में 126.3 टन थी

नई दिल्ली । भारत की सोने की मांग कीमतों के ऐतिहासिक उच्च स्तर पर पहुंचने के बावजूद मजबूत आर्थिक माहौल की वजह से जनवरी-मार्च तिमाही में सालाना आधार पर आठ प्रतिशत बढ़कर 136.6 टन हो गई। विश्व स्पर्ध परिषद ने यह जानकारी दी। भारतीय रिजर्व बैंक (आरबीआई) द्वारा सोने की खरीद से भी मांग में वृद्धि हुई। इस वर्ष जनवरी-मार्च में मूल्य के संदर्भ में भारत की सोने की मांग वार्षिक आधार पर 20 प्रतिशत बढ़कर 75,470 करोड़ रुपये हो गई। इसका कारण मात्रा में वृद्धि के साथ-साथ तिमाही औसत कीमतों में 11 प्रतिशत की वृद्धि भी है। विश्व स्पर्ध परिषद (डब्ल्यूजीसी) ने मंगलवार को अपनी वैश्विक रिपोर्ट गोल्ड डिमांड ट्रेंड्स क्यू। 2024 जारी की। इसके अनुसार, भारत की कुल सोने की

मांग, जिसमें आभूषण तथा निवेश दोनों शामिल हैं। इस साल जनवरी-मार्च में बढ़कर 136.6 टन हो गई, जो एक साल पहले की समान अवधि में 126.3 टन थी। भारत में सोने की कुल मांग में से आभूषणों की मांग चार प्रतिशत बढ़कर 95.5 टन हो गई। कुल निवेश मांग 19 प्रतिशत बढ़कर 41.1 टन हो गई। डब्ल्यूजीसी के भारत में एक वे रिश्ठ अे अधिकारी ने कहा कि सोने की मांग में वृद्धि भारतीयों के सोने के साथ स्थायी रिश्ते की पुष्टि करती है। उन्होंने कहा कि भारत का निरंतर मजबूत वृहद आर्थिक परिवेश सोने के आभूषणों की खपत के लिए सहायक रहा, हालांकि मार्च में कीमतें ऐतिहासिक ऊंचाई पर पहुंच गईं। इससे तिमाही समाप्त होने पर बिक्री कम हुई। उन्होंने उम्मीद जताई कि इस वर्ष भारत में सोने की मांग 700-800 टन के आसपास रहेगी।

विप्रो के नए सीईओ का सालाना पैकेज 58,41,67,500 रुपए

नई दिल्ली । श्रीनि पलिया विप्रो कंपनी के नए सीईओ बन गए हैं जिसकी जानकारी कंपनी ने दी है। विप्रो कंपनी के नए सीईओ को कुल सात मिलियन डॉलर वतौर वेतन दिए जाने की घोषणा की गई है। ये राशि भारतीय रुपए में 58,41,67,500 रुपये सालाना होती है, जो 58.5 करोड़ रुपये है। श्रीनि पलिया को सीईओ और एमडी थिरुवीरु सेल्लाराम से इस्तीफा देने को कहा गया था। इसके बाद उन्हें विप्रो की जिम्मेदारी सौंपी गई है। इस वर्ष अप्रैल महीने में ही उन्हें ये पद सौंपा गया है। इसके बाद उन्होंने एक और उपलब्धि हासिल कर ली है। इतनी अधिक सैलरी देने वाले श्रीनि पलिया दुनिया के कुछ चुनिंदा अधिकारियों की सूची में शामिल हो गए हैं। श्रीनि पलिया तीन दशक से अधिक समय से काम कर रहे हैं। उन्होंने विप्रो में भी कई जिम्मेदारियों को निभाया है। अमेरिकाज 1 यूनिट के सीईओ बनने से पहले ही वो विप्रो में भी पदभार संभाल चुके हैं। उनके पास कंप्यूटर बिजनेस यूनिट की जिम्मेदारी थी। विप्रो की कंज्यूमर बिजनेस यूनिट का अध्यक्ष रह चुके हैं। वो बिजनेस एंजलेशन सर्विसेज के ग्लोबल हेड की जिम्मेदारी निभा चुके हैं। बॉम्बे स्टॉक एक्सचेंज को भी विप्रो के संबंध में जानकारी दी गई है कि बीते 32 वर्षों से कंपनी में काम कर रहे श्रीनि पलिया अब आगामी पांच वर्षों के लिए नई भूमिका में दिखाई देंगे। आगामी पांच वर्षों तक वो विप्रो के सीईओ बने रहेंगे।

हुंडई, किआ ने चीनी कंपनी बायटू से किया करार

सोल । दक्षिण कोरिया की शीर्ष कार निर्माता कंपनी हुंडई मोटर और इसकी अनुषंगी कंपनी किआ ने बताया कि उन्होंने कनेक्टड कारों के लिए टेक्नोलॉजी विकसित करने के लिए चीन की दिग्गज टेक कंपनी बायटू के साथ करार किया है। दोनों दक्षिण कोरियाई कार निर्माता और बायटू ने पिछले सप्ताह बीजिंग में एक समझौता ज्ञापन पर हस्ताक्षर किये जिसके तहत वे कनेक्टिविटी और सेल्फ-ड्राइविंग प्रौद्योगिकियों सहित कई क्षेत्रों में हथ मिलाएंगे। एक रिपोर्ट के अनुसार हुंडई और किआ बीजिंग के बढ़ते डेटा नियमों के अनुपालन के लिए बायटू की



कारों के बढ़ते बाजार की पृष्ठभूमि में हुआ है। हुंडई ने चीनी डेटा का हवाला देते हुए कहा कि चीन में कनेक्टड कारों के लिए पारिस्थितिकी तंत्र स्थापित करने का प्रयास करेंगे। यह समझौता चीन में कनेक्टड

पतंजलि के 14 उत्पादों के लायसेंस निलंबित



देहरादून । उत्तराखंड औषधि विभाग के लाइसेंस प्राधिकरण ने पतंजलि के 14 उत्पादों के लाइसेंस निलंबित कर दिए हैं। प्राधिकरण की ओर से बकायदा सुप्रीम कोर्ट में हलफनामा दायर कर इसकी सूचना दी गई। इस हलफनामे में साफ लिखा है कि दिव्य फार्मसी द्वारा अब भी इन उत्पादों को लेकर विभिन्न सोशल मीडिया प्लेटफॉर्म पर वर्तमान में भी भ्रामक विज्ञापन दिए जा रहे हैं। यह आदेश इस महीने की शुरुआत में औषधि एवं जादुई उपचार (आपत्तिजनक विज्ञापन) अधिनियम और औषधि एवं प्रसाधन सामग्री अधिनियम के उल्लंघन में कंपनी के इन उत्पादों के भ्रामक विज्ञापनों की शिकायतों का संज्ञान लेते हुए जारी किया गया है। इस आदेश में कंपनी को कहा गया है कि औषधि निरीक्षक/जिला आयुर्वेदिक एवं यूनानी अधिकारी, हरिद्वार द्वारा अवगत कराया गया है कि संबंधित फर्म द्वारा वांछित सूचना अंतिम तिथि तक उपलब्ध नहीं कराई गई तथा फर्म द्वारा दिया गया स्पष्टीकरण भी संतोषजनक नहीं है। लिहाजा इन औषधियों के निर्माणाज्ञा को ड्रग्स एवं कॉस्मेटिक एक्ट 1945 की धारा 159 (1) के प्राविधानानुसार तत्काल प्रभाव से निलंबित किया जाता है। दिव्य फार्मसी को आदेश दिए गए हैं कि इन सभी उत्पादों के निर्माण को तत्काल प्रभाव से बंद कर दिया जाए और योगों की मूल फॉर्मेशन शीट प्राधिकरण के समक्ष जमा कराई जाए। जिन 14 उत्पादों के विनिर्माण लाइसेंस निलंबित कर दिए गए हैं उनके नाम इस प्रकार हैं- श्वासरि गोल्ड, श्वासरि वटी, बोंकोम, श्वासरि प्रवाही, श्वासरि अवलेह, मुक्ता वटी एक्सट्रा पावर, लिपिडोम, बीपी गिट, मधुगिट, मधुनाशिनी वटी एक्सट्रा पावर, लिवामूत एडवांस, लिवागिट, आइप्रिट गोल्ड और पतंजलि वृष्टि आई ड्रॉप इत्यादि।

ए सीरीज के नए फोन ओप्पो ए60 लॉन्च

-नए फोन की फटाक से फुल होगी चार्जिंग

नई दिल्ली । चाइनीज कंपनी ने अपने नए फोन ओप्पो ए60 को लॉन्च कर दिया है। इसमें 90एचझेड रिफ्लेक्ट रेट के साथ 6.67-इंच का एलसीडी स्क्रीन मिलती है। ओप्पो ने अपनी ए सीरीज के तहत इस फोन को लांच किया है। ये फोन क्वालकॉम के स्नैपड्रैगन 680 चिप से लैस है। इसके अलावा इसमें 8जीबी रैम और 256जीबी तक की स्टोरेज भी मिलती है। पावर के लिए इस फोन को काफी दमदार बैटरी और खास कैमरा दिया जाता है। डुअल-सिम (नेनो) वाला ओप्पो ए66 एड्रॉयड 14 पर बेस्ट कलर ओएस 14.0.1 पर काम करता है। इसमें 90एचझेड रिफ्लेक्ट रेट के साथ 6.67-इंच का एचडी+ एलसीडी डस्प्ले मिलता है, और ये 720पिपि, 1,604 पिक्सल रेजोल्यूशन के साथ आता है। ये ऑक्ट-कोर स्नैपड्रैगन 680 चिप पर काम करता है, जिसे 8जीबी एलपीडीडीअर 4एक्स रैम के साथ जोड़ा गया है। कैमरे के तौर पर नए ओप्पो ए60 में एफ/1.8 अपचर और ऑप्टिकल इमेज स्टेबिलाइजेशन के साथ 50-मेगापिक्सल का प्राइमरी कैमरा मिलता है। इसमें एफ/2.4 अपचर वाला एक 2-मेगापिक्सल का सेकेंडरी कैमरा भी शामिल है जिसका इस्तेमाल गहराई से जानकारी इकट्ठा करने के लिए किया जा सकता है। इसके अलावा फोन के फंट की बात करें तो इसमें सामने की तरफ 8-मेगापिक्सल का सेल्फी कैमरा मिलता है। कंपनी ने इस हंडसेट को 256जीबी तक यूएफएफएस 2.2 स्टोरेज से लैस किया है। पावर के लिए ओप्पो ए60 में 5,000 एमएच की बैटरी दी गई है, जिसे 45वॉट पर चार्ज किया जा सकता है। बता दें कि ओप्पो ए60 को फिलहाल वियतनाम में लॉन्च किया गया है। इसके 8जीबी+128जीबी रैम और स्टोरेज मॉडल की कीमत वीएनडी 5,490,000 (लगभग 18,060 रुपये) है, जबकि 8जीबी+256जीबी वरिअंट की कीमत वीएनडी 6,490,000 (लगभग 21,360 रुपये) रखी गई है। फोन को मिडनाइट पर्ल और रिपल ब्लू कलर में पेश किया जाएगा इसमें बायोमेट्रिक ऑथेंटिकेशन के लिए साइड-माउंटेड फिंगरप्रिंट स्कैनर मिलता है। कनेक्टिविटी के लिए ओप्पो के नए फोन में 4जी एलटीई, वायफाई, ब्ल्यूटूथ 5.0, एनएफसी, जीपीएस, ए-जीपीएस, ए-जीपीएस, एक यूएसबी टाइप-सी पोर्ट और एक 3.5 एमएम ऑडियो जैक मिलता है।

सैमसंग इलेक्ट्रॉनिक्स का मुनाफा 10 गुना बढ़ा

सियोल । जनवरी-मार्च तिमाही में सैमसंग इलेक्ट्रॉनिक्स का परिचालन लाभ 10 गुना होकर 6600 अरब वॉन (4.8 अरब अमेरिकी डॉलर) रहा। यह पिछले साल की समान अवधि में 640 अरब वॉन (46.5 करोड़ डॉलर) था। कंपनी ने मंगलवार को बताया कि मेमोरी चिप की ऊंची कीमतों और प्रमुख गैलेक्सी एस24 स्मार्टफोन की मजबूत बिक्री के दम पर कंपनी का राजस्व करीब 13 प्रतिशत



बावजूद, मुख्य रूप से जेनरेटिव कारोबारी स्थितियां सकारात्मक रहने की उम्मीद है।

टी20 विश्वकप में भारतीय टीम की कप्तानी करेंगे रोहित, पांड्या होंगे उपकप्तान

मुंबई (एजेंसी)। बीसीसीआई ने एक जून से वेस्टइंडीज और संयुक्त राज्य अमेरिका में होने वाले आगामी आईसीसी टी20 विश्व कप 2024 के लिए की 15 सदस्यीय घोषणा कर दी है। रोहित शर्मा टीम की अगुवाई करते हुए नजर आये जबकि हार्दिक पांड्या को उप-कप्तान बनाया गया है। भारत अपने विश्व कप अभियान की शुरुआत 05 जून 2024 को न्यूयॉर्क के नासाउ काउंटी अंतर्राष्ट्रीय क्रिकेट स्टेडियम में आयरलैंड के खिलाफ करेगा। इसके बाद 09 जून 2024 को उसी स्थान पर पाकिस्तान के खिलाफ अहम मुकाबला होगा।

टीम में विराट कोहली के साथ यशस्क जयसवाल को जगह मिली है। सूर्यकुमार यादव की भी टीम में वापसी हुई है। इसी के साथ ही विकेटकीपर के रूप में ऋषभ पंत और संजू सैमसन दोनों को टीम में शामिल किया गया है। ऑलराउंडर के रूप में शिवम दुबे, रवींद्र जडेजा और अक्षर पटेल नजर आएंगे।

गेंदबाजों में कुलदीप यादव और युजवेंद्र चहल की जोड़ी एक बार फिर मैदान पर दिखाई



देगी जबकि प्रभावी अर्शदीप सिंह को मौका दिया गया है। तेज गेंदबाजों में जसप्रीत बुमराह के साथ मोहम्मद सिराज भी नजर आये। टीम में मोहम्मद शमी को जगह नहीं मिली है क्योंकि

वह रिकवरी पर है। इसके अलावा शुभमन गिल, रिकू सिंह, खलील अहमद और अवेस खान को रिजर्व के तौर पर रखा गया है।

भारतीय टीम

रोहित शर्मा (कप्तान), हार्दिक पांड्या (उप-कप्तान), यशस्क जयसवाल, विराट

कोहली, सूर्यकुमार यादव, ऋषभ पंत (विकेटकीपर), संजू सैमसन (विकेटकीपर), शिवम दुबे, रवींद्र जडेजा, अक्षर पटेल, कुलदीप यादव, युजवेंद्र चहल, अर्शदीप सिंह, जसप्रीत बुमराह, मोहम्मद सिराज।

रिजर्व: शुभमन गिल, रिकू सिंह, खलील अहमद और अवेस खान
टी20 विश्व कप 2024 में भारत का शेड्यूल


05 जून : भारत बनाम आयरलैंड, नासाउ काउंटी अंतर्राष्ट्रीय क्रिकेट स्टेडियम, न्यूयॉर्क
09 जून : भारत बनाम पाकिस्तान, नासाउ काउंटी अंतर्राष्ट्रीय क्रिकेट स्टेडियम, न्यूयॉर्क
12 जून : यूएसए बनाम भारत, नासाउ काउंटी अंतर्राष्ट्रीय क्रिकेट स्टेडियम, न्यूयॉर्क
15 जून : भारत बनाम कनाडा, सेंट्रल ब्रोवार्ड पार्क एंड ब्रोवार्ड काउंटी स्टेडियम, लॉन्डरहिल

मैट्रिड ओपन : नडाल ने कड़े मुकाबले में केचिन को हराया, स्विचातेक कार्टर फाइनल में पहुंची



मैट्रिड (एजेंसी)। दुनिया के पूर्व नंबर एक खिलाड़ी फेल नडाल ने सोमवार को यहां मैट्रिड ओपन टेनिस टूर्नामेंट में तीन घंटे से अधिक चले कड़े मुकाबले में पेरू के केचिन को तीन सेट में शिकस्त दी। नडाल ने दुनिया के 91वें नंबर के खिलाड़ी केचिन को पुरुष एकल मुकाबले में 6-1, 6-7, 6-3 से हराया। पांच बार के चैंपियन नडाल ने इस जीत के साथ प्री क्वार्टर फाइनल में जगह बनाई। नडाल अगले दौर में 31वें नंबर के खिलाड़ी जिरी लेहेका से भिड़ेंगे। शीप वरीय यानिक सिनर अपना सर्वश्रेष्ठ खेल नहीं दिखाने के बावजूद पावेल कोतोव को 6-2, 7-5 से हारने में सफल रहे। वह प्री क्वार्टर फाइनल में 16वें वरीय कारेन खचानोव से भिड़ेंगे। तीसरे वरीय दार्लिन मेदेवेदो हार से सिर्फ दो अंक दूर थे लेकिन उन्होंने

अकरम की तरह तेजी से ओवर पूरा करते हैं जडेजा : सिद्धू



चेन्नई (एजेंसी)। आईपीएल में बुधवार को चेन्नई सुपर किंग्स की टीम अपने घरेलू मैदान पर पंजाब किंग्स के खिलाफ जीत के इरादे से उतरेगी। सीएसके की टीम ने अपने पिछले मुकाबले में यहां लखनऊ सुपरजाइंट्स को हराया था जिससे उसके हॉसिले बुलंद हैं। टीम के बल्लेबाज और गेंदबाज लय में हैं जिससे वह अपनी जीत का सिलसिला बनाये रखना चाहेगी। इस मैच में सीएसके की बल्लेबाजी कप्तान रतुराज गायकवाड़ के अलावा शिवम दुबे, डेरिल मिचेल, रचिन रविंद्र पर रहेगी। रविंद्र अब तक बड़ी पारी नहीं खेल पाये हैं और उनका तल्लय सत्र मैच में जमकर रन बना रहा। वहीं गेंदबाजी की कमान मुस्ताफिजुर रहमान, मथीसा पथिराना आदि पर रहेगी। उसे पंजाब के निचले क्रम के बल्लेबाजों आशुतोष शर्मा और शशांक सिंह पर अंकुश लगाना होगा क्योंकि ये दोनों ही आक्रामक बल्लेबाजी कर टीम को जीत दिला देते हैं।

इंग्लैंड ने टी20 विश्व कप के लिए टीम की घोषणा की, आर्चर की वापसी, दो नए चहरे भी शामिल

लंदन (एजेंसी)। इंग्लैंड ने जून में वेस्टइंडीज और संयुक्त राज्य अमेरिका में होने वाले आगामी आईसीसी टी20 विश्व कप 2024 के लिए 15 सदस्यीय प्रारंभिक टीम की घोषणा कर दी है। जोस बटलर की कप्तानी वाली इंग्लैंड टीम में तेज गेंदबाज जोफा आर्चर को भी शामिल किया गया है।

आर्चर अपनी दाहिनी कोहनी की चोट से उबरने के बाद एक साल में पहली बार अंतर्राष्ट्रीय क्रिकेट में वापसी करेंगे। 2021 के बाद से उन्हें कई चोटों का सामना करना पड़ा है, जिसमें तनाव फ्रैक्चर और बार-बार कोहनी की समस्याओं से लेकर सर्जरी से गुजरना शामिल है। 29 वर्षीय तेज गेंदबाज की अंतर्राष्ट्रीय स्तर पर आखिरी उपस्थिति एक साल पहले मार्च 2023 में इंग्लैंड के बंगलादेश दौर पर हुई थी।

बाएं हाथ के स्पिनर ऑलराउंडर टॉम हार्टले एकमात्र अनकैड खिलाड़ी हैं जिन्होंने बल्लेबाज विल जैक आईसीसी विश्व टूर्नामेंट में भाग नहीं लिया। सभी टीमों को 25 मई तक अपने दस्तों में बदलाव करने की अनुमति है जिसके बाद किसी भी

बदलाव के लिए आईसीसी की इवेंट तकनीकी समिति से अनुमोदन की आवश्यकता होगी। इसके अलावा यह टीम अगले महीने लीड्स में चार मैचों की टी20 सीरीज में पाकिस्तान से भी भिड़ेंगी।

इंग्लैंड क्रिकेट ने कहा कि चर्चित खिलाड़ी जो वर्तमान में इंडियन प्रीमियर लीग (आईपीएल) में खेल रहे हैं, पाकिस्तान के खिलाफ श्रृंखला के लिए समय पर लौट आएं, जो 22 मई को हैडिंगले में शुरू हो रही है। विश्व कप टीम 4 जून को केंसिंग्टन ओवल, बार्नाबोस में स्कॉटलैंड के खिलाफ इंग्लैंड के शुरुआती ग्रुप मैच से पहले 31 मई को कैरिबियन के लिए उड़ान भरेगी।

टी20 विश्व कप और पाकिस्तान के खिलाफ टी20 सीरीज के लिए इंग्लैंड की प्रारंभिक टीम

जोस बटलर (कप्तान), मोहन अली, जोफा आर्चर, जोनाथन बेयरस्टो, हेरी ब्रुक, सैम कुरेन, बेन डेवेट, टॉम हार्टले, विल जैक, क्रिस जॉर्डन, लियाम लिविंगस्टोन, आदिल रशीद, फिल साल्ट, रिस टॉपले, और मार्क वुड।

श्रेयस अय्यर के आईपीएल में 3 हजार रन पूरे, इस लिस्ट में पाया 5वां स्थान



कोलकाता (पश्चिम बंगाल)। कोलकाता नाइट राइडर्स (केकेआर) के कप्तान श्रेयस अय्यर ने सोमवार को इंडियन प्रीमियर लीग (आईपीएल) में 3,000 रन पूरे कर लिए। भारतीय बल्लेबाज ने इंडियन आर्मी के मैदान पर दिल्ली कैपिटल्स के खिलाफ यह रिकॉर्ड अपने नाम किया। अय्यर ने 23 गेंदों में 3 चौकों और 1 छक्के की मदद से 33 रन बनाकर अपनी टीम को जीत दिलाई। अय्यर अब तक 110 मैचों में 32.20 की औसत और 126.28 की स्ट्राइक रेट से 20 अर्धशतक के साथ 3,027 रन बना चुके हैं। उनका सर्वश्रेष्ठ स्कोर 96 है। अय्यर ने पहली बार 2015-2021 तक दिल्ली कैपिटल्स का प्रतिनिधित्व किया और 2022 में नाइट्स में शामिल हुए। दिल्ली के लिए 87 मैचों में अय्यर ने 31.75 की औसत और 123.96 की स्ट्राइक रेट से 16 अर्धशतकों के साथ 2,375 रन बनाए हैं। कैपिटल्स के लिए उनका सर्वश्रेष्ठ स्कोर 96 रन था। केकेआर के लिए अय्यर ने 23 मैच खेले हैं, जिसमें उन्होंने 34.52 की औसत और 135.55 की स्ट्राइक रेट से 4 अर्धशतकों के साथ 652 रन बनाए हैं। उनका सर्वश्रेष्ठ स्कोर 85 रहा है।

किसी खास शैली की नकल न करें पाक खिलाड़ी : गिलेस्पी

लाहौर (एजेंसी)। पाकिस्तान क्रिकेट टीम के नये टेस्ट कोच जेसन गिलेस्पी ने टीम के खिलाड़ियों से कहा है कि वे अपनी शैली में बदलाव न करते हुए अपना स्वाभाविक खेल ही खेलें। ऑस्ट्रेलिया के दिग्गज क्रिकेटर रहे गिलेस्पी के अनुसार किसी खास शैली की नकल उन्हें भारी पड़ सकती है। कोच के अनुसार वह चाहते हैं कि उनके प्रतिभाशाली खिलाड़ी अपने तरीके से ही खेलें। साथ ही कहा कि टेस्ट क्रिकेट में आगे बढ़ने के लिए उन्हें केवल सकारात्मक और आक्रामक रवैया रखना होगा। पाकिस्तान क्रिकेट बोर्ड (पीसीबी) ने गिलेस्पी को अगले दो साल के लिए टीम को कोच बनाया है।

वहीं सीमित ओवरों के लिए कोच की कमान दक्षिण अफ्रीका के पूर्व बल्लेबाज रहे गैरी कस्टन को दी गयी है। कस्टन के कोच रहते ही भारत ने साल 2011 में एकदिवसीय विश्व कप जीता था। गिलेस्पी ने कहा, 'मैं बस इतना चाहता हूँ कि पाकिस्तान क्रिकेट टीम उस शैली की क्रिकेट खेलें जो उनके अनुकूल हो। मेरे लिए यही बात सबसे अहम है। मेरा मानना है कि कुछ ऐसा बनने का प्रयास



नहीं करना चाहिये जो आप नहीं हो। गिलेस्पी ने कहा, 'आप इसे कैसे करते हैं ये आपके ऊपर है। मैं केवल इतना कहूँगा कि सकारात्मक, आक्रामक, मनोरंजक बनें। चेहरे पर मुस्कान के साथ खेलें और प्रशंसकों का मनोरंजन करें। गिलेस्पी ने कहा, 'एक ऐसा समय भी आएगा जब आपको कड़ी मेहनत करना होगी और यही टेस्ट क्रिकेट है। यह आपके कोशल, मानसिक क्षमता और धैर्य की परीक्षा लेता है। इसमें ऐसा समय भी होता है जब आपको आक्रामक करना होता है और कभी कभी विरोधी

टीम पर दबाव भी बनाना होता है। कोच ने कहा कि पाक के पास कुशल खिलाड़ी हैं पर उन्हें अपने प्रदर्शन में निरंतरता रखनी होगी। उन्होंने कहा, 'आगर हम जितना संभव हो अपने प्रदर्शन में उतनी निरंतरता ला सकें तो उम्मीद है कि स्कोरबोर्ड पर रन होंगे तो भी हम कुछ ही हॉसिल कर सकते हैं। मुझे पता है कि वे बहुत प्रतिभाशाली और कुशल खिलाड़ी हैं। खिलाड़ियों को यह तय करने की जरूरत है कि वे स्वयं को कैसे देखना चाहते हैं और हम ऐसा कैसे कर सकते हैं।'

उन्होंने कहा, 'टीम के पास जीत के लिए जरूरी सभी कुछ है। मैं बल्लेबाजी में प्रतिभाशाली और रोमांचक खिलाड़ियों को देखता हूँ। उनमें से कई बहुत अच्छे स्ट्रोक खेलाने वाले खिलाड़ी हैं। ये तकनीकी रूप से बहुत कुशल खिलाड़ी भी हैं।' उन्होंने कहा, 'टीम के पास ऐसे भी तेज गेंदबाज हैं जो तेज गति से गेंदबाजी करते हैं और गेंद को स्विंग कराते हैं। इसके अलावा ऐसे स्पिनर भी हैं जो गेंद को तेजी से स्पिन कराते हैं।'

दक्षिण अफ्रीका ने टी20 विश्व कप टीम की घोषणा की, दो अनकैड खिलाड़ियों को मिली जगह

जोहान्सबर्ग (एजेंसी)। दक्षिण अफ्रीका ने मंगलवार को संयुक्त राज्य अमेरिका और वेस्टइंडीज में 1-29 जून तक खेले जाने वाले आईसीसी पुरुष टी20 विश्व कप 2024 के लिए 15 सदस्यीय टीम की घोषणा की जिसमें एडेन मार्करम टीम का नेतृत्व करेंगे। टी20आई कप्तान बनाए जाने के बाद यह मार्करम का पहला विश्व कप होगा। टीम में अनुभवी बल्लेबाज क्रिस्टन डी कॉक, रिजा हेंड्रिक्स, हेनरिक क्लासेन, डेविड मिलर और होनहार ट्रिस्टन स्टब्स शामिल हैं। इसके अलावा, टीम में दो अनकैड टी20आई खिलाड़ी विकेटकीपर बल्लेबाज रयान रिकेल्टन और तेज गेंदबाज ओटनील बार्टमैन भी शामिल हैं। रिकेल्टन एमआई केप टाउन के लिए 58.88 की औसत से 530 रन के साथ 120 के दूसरे संस्करण के

अग्रणी रन-स्कोरर के रूप में रहे जबकि बार्टमैन ने गत चैंपियन सनराइजर्स इस्टर्न केप के लिए आठ मैचों में 18 विकेट लिए और वर्तमान में इंडियन प्रीमियर लीग (आईपीएल) दिल्ली कैपिटल्स के साथ हैं। कैगिसो रबाडा और एनरिक नॉटजे तेज गेंदबाजी आक्रमण की जागृकता करेंगे। उन्हें मार्को जेन्सन और गेराल्ड कोएल्जी का समर्थन प्राप्त होगा। अन्य उल्लेखनीय चयनों में तीन फंटे-लाइन स्पिनर ब्योन फोर्टुन, केशव महाराज और तबरेज शम्सी शामिल हैं। तेज गेंदबाजों में नाद्रे बर्गर और लुंगी एनगिडी को टैवलिंग रिजर्व के रूप में शामिल किया गया है। मुख्य कोच रॉब बाल्टर ने कहा, 'हाल ही में खेले गए टी20 क्रिकेट की मात्रा और जिस तरह का फॉर्म दिख रहा है, उसे देखते हुए इस समूह का चयन करना बेहद कठिन था। मैं दो

अनकैड खिलाड़ियों, रयान और ओटनील को उनके चयन पर बधाई देना चाहता हूँ। हमने 2024 में अपने खिलाड़ियों का कुछ अविश्वसनीय प्रदर्शन देखा है और इससे मेरा काम वास्तव में बहुत कठिन हो गया। फिर भी मुझे गर्व और विश्वास है कि हमने सबसे मजबूत संभावित टीम का चयन किया है, इसमें कोई संदेह नहीं है कि वेस्ट इंडीज और यूएसए में सफलता की पूरी संभावना है।'

टी20 विश्व कप के लिए दक्षिण अफ्रीका की टीम- एडेन मार्करम, ओटनील बार्टमैन, गेराल्ड कोएल्जी, क्रिस्टन डी कॉक, ब्योन फोर्टुन, रिजा हेंड्रिक्स, मार्को जानसन, हेनरिक क्लासेन, केशव महाराज, डेविड मिलर, एनरिक नॉटजे, कैगिसो रबाडा, रयान रिकेल्टन, तबरेज शम्सी, और ट्रिस्टन स्टब्स।

एआईएफएफ अध्यक्ष ने अतीत में गलत प्राथमिकताओं का मुद्दा उठाया

नई दिल्ली (एजेंसी)। अखिल भारतीय फुटबॉल महासंघ (एआईएफएफ) के अध्यक्ष कल्याण चौबे ने मंगलवार को कहा कि अतीत में केवल ओलंपिक और एशियाई खेलों में भाग लेने पर ध्यान केंद्रित करने की देश की गलत प्राथमिकता के कारण शायद मौका गंवाया गया और विश्व स्तर पर टीम लगभग निचले स्तर पर है।

भारत की फीफा रैंकिंग में इस समय गिरावट आ रही है जिसका कारण एशियाई कप में उसका भी मैच नहीं जीतना और उसके बाद 2026 फीफा विश्व कप क्वालीफायर में निचली रैंकिंग वाले अफगानिस्तान से 1-2 से हार है। भारत के पूर्व गोलकीपर चौबे ने 1974 फुटबॉल विश्व कप चैंपियनशिप में भारत की जीत के 50 साल के जन्म के मौके पर कहा, '1947 से 1960 तक भारत ने नियमित रूप से चार

ओलंपिक के लिए क्वालीफाई किया और एशिया की दिग्गज टीम थी तो भारत कहां पीछे रह गया? 1990 के दशक की शुरुआत में भी, जब मैं केवल ओलंपिक और एशियाई खेलों में भाग लेने पर ध्यान केंद्रित करने के लिए भारत की रैंकिंग 90 से नीचे थी।'

उन्होंने कहा, 'अगर भारत विश्व कप (1950) में खेलता तो उन्हें शीप रैंकिंग वाले देशों का सामना करना पड़ता और वे पिछड़ते नहीं।' विश्व कप 1950 में जगह बनाने के बावजूद भारत इसमें क्यों नहीं खेला यह एक विवादास्पद विषय रहा है लेकिन चौबे ने कहा कि उस समय भारत की प्राथमिकता दिल्ली में होने वाले एशियाई खेल (1951) थे जहां उन्होंने स्वर्ण पदक जीता। उन्होंने कहा, 'मुझे पता चला कि हम इसलिफ नहीं खेले क्योंकि भारत 1951 में दिल्ली में एशियाई खेलों की मेजबानी कर रहा था। वे जहाज से तीन महीने की यात्रा

नहीं करना चाहते थे और विश्व कप को महत्व नहीं दिया।'

चौबे ने कहा, 'हम शायद 1950-74 तक केवल एशियाई खेलों और ओलंपिक पर ध्यान केंद्रित करने के कारण चूक गए होंगे।' उन्होंने दावा किया कि उन दिनों विश्व कप लोकप्रिय नहीं था और 1986 में डिग्राम माराडोना को देखने के बाद ही भारत में फुटबॉल की इस प्रतिष्ठित प्रतियोगिता की लोकप्रियता बढ़ी। चौबे ने कहा, 'अगर मैं गलत नहीं हूँ तो 1986 में टेलीविजन पर माराडोना को देखने के बाद ही विश्व कप लोकप्रिय हुआ। तब तक 1970 के दशक का सुनहरा दौर खत्म हो चुका था और हम मौके से चूक गए।' उन्होंने कहा, 'यह 400 मीटर की दौड़ में पहला लैप चूकने जैसा है। हम शायद तेजी से दौड़ रहे हैं लेकिन 400 मीटर की दौड़ में बाकी लोग एक लैप

(100 मीटर) आगे हैं।'

एआईएफएफ प्रमुख ने स्वीकार किया कि भारत को अन्य देशों से आगे निकलने के लिए अतिरिक्त प्रयास करने होंगे। चौबे ने कहा, 'इसलिए हमें इसकी भरपाई के लिए अतिरिक्त प्रयास करना होगा। कोई जादूई फॉर्मूला नहीं है। यह एक बड़ा देश है और इसमें सुधार की काफी गुंजाइश है।' उन्होंने कहा कि जागरूकता और नई तकनीक को अपनाकर अब में हेराफेरी को रोकना महत्वपूर्ण है। चौबे ने कहा, 'सबसे पहले अधिक रन और इसका समया से निपटना होगा। हमें अब में हेराफेरी को रोकना होगा, यह विज्ञान के माध्यम से या जागरूकता बढ़ाकर हो सकता है। हमें दूसरों को शिथिल करना होगा। एक टीडब्ल्यू3 मैडिकल परीक्षण भी है जिसे अनिवार्य बनाया जा सकता है।'



पृथ्वी की मुश्किलें बढ़ीं, सपना की याचिका पर सत्र अदालत ने भेजा समन

मुंबई। क्रिकेटर पृथ्वी शॉ की मुश्किलें बढ़ रही हैं। मुंबई की एक सत्र अदालत ने सोशल मीडिया इन्फ्लुएंसर सपना गिल की याचिका पर पृथ्वी को समन जारी किया। सपना ने अपनी इस याचिका में इस क्रिकेटर के खिलाफ एक मजिस्ट्रेट के आदेशों को चुनौती दी है। अंधेरी की एक मेट्रोपॉलिटन अदालत ने इस महीने की शुरुआत में सपना की याचिका पर उस घटना को लेकर पुलिस जांच का आदेश दिया था, जिसमें एक पब में कथित तौर पर उसके साथ छेड़छाड़ करने के लिए पृथ्वी के खिलाफ एफआईआर दर्ज करने की मांग की गई थी। अदालत ने हालांकि सपना की एक अन्य याचिका को खारिज कर दिया था जिसमें क्रिकेटर और उसके दोस्त के खिलाफ उनकी शिकायत पर मामला दर्ज करने में विफल रहने के लिए पुलिस के खिलाफ कार्रवाई की मांग की गई थी। दोनों आदेशों से असंतुष्ट नजर आयीं सपना ने इसके बाद मलाइक की एक सत्र अदालत के समक्ष एक समीक्षा आवेदन दायर किया। वकील अली काशिफ खान के माध्यम से दायर इस समीक्षा आवेदन में दावा किया गया है कि 3 अप्रैल को मेट्रोपॉलिटन मजिस्ट्रेट द्वारा पारित आदेश अनियमित और अवैध है। इस मामले की अगली सुनवाई 6 जून को होगी।

पीबीबी ने चैंपियंस ट्रॉफी का कार्यक्रम आईसीसी के पास भेजा

- भारत सहित सभी टीमों के मैच पाक में ही रखे जायें

दुबई। पाकिस्तान क्रिकेट बोर्ड (पीसीबी) ने अगले साल होने वाली चैंपियंस ट्रॉफी में भारत सहित सभी टीम के मैच पाक में ही रखें हैं जबकि भारतीय टीम के वहां जाने की कोई संभावना नहीं है। पाक क्रिकेट बोर्ड (पीसीबी) ने इस टूर्नामेंट का कार्यक्रम अंतर्राष्ट्रीय क्रिकेट परिषद (आईसीसी) को भी भेजा है। पीसीबी अध्यक्ष मोहम्मद रीज ने कहा कि चूंकि टूर्नामेंट की मेजबानी पाक करेगा और किसी भी टीम के मैच तटस्थ स्थल पर करने की कोई योजना नहीं है। चैंपियंस ट्रॉफी के इस नवंबर सत्र में शीप 8 एकदिवसीय टीम शामिल होंगी। इस टूर्नामेंट की शुरुआत फरवरी और मार्च 2025 में होगी। नकवी ने कहा कि पीसीबी ही इस पूरे टूर्नामेंट की मेजबानी करना चाहता है। नकवी ने कहा कि, हम पाक में पूरी चैंपियंस ट्रॉफी चाहते हैं। इसी कारण हमने आईसीसी को कार्यक्रम भेज दिया है। जहां तक सुरक्षा की बात है आईसीसी की टीम ने पाक का दौरा किया था और वह हमारे सुरक्षा इंतजामों से संतुष्ट दिखी है। पीसीबी को उम्मीद है कि भारतीय टीम इसमें शामिल होगी। हालांकि उसकी उम्मीदें पूरी होने की कोई संभावना नहीं है। इसका कारण है कि भारतीय टीम सुरक्षा कारणों से शायद ही पाक का दौरा करे। पिछले साल हुए पाक में हुए एशिया कप में भी भारतीय टीम शामिल नहीं हुई थी और उसके सत्र में श्रीलंका में आयोजित किये गये थे। इस बार भी भारतीय टीम के पाक दौरे की कोई संभावना नहीं है। दूसरी ओर पीसीबी इस मामले में भारतीय क्रिकेट बोर्ड (बीसीसीआई) पर दबाव बनाना चाहता है।

हसी ने बताया रतुराज की सफलता का राज

चेन्नई। चेन्नई सुपर किंग्स के बल्लेबाजी कोच माइकल हसी ने टीम के कप्तान रतुराज गायकवाड़ की तारीफ करते हुए कहा है कि उसे पता है कि कब क्या करना है। हसी ने कहा कि रतुराज गेंदबाजों से एक कदम आगे चलता है जिससे उसे पता चल जाता है कि किस गेंद को कैसे खेलना है। हसी ने कहा, ' मैं उससे पूछता रहता हूँ कि उसके शानदार प्लेसमेंट का राज क्या है क्योंकि इस हमेशा फील्डर के बीच में जाह मिल जाती है जिससे गेंद आसानी से सीमा रखा के पार निकल जाती है। ' कोच ने कहा, ' वह चालाक बल्लेबाज है। उसे पता है कि किस गेंद पर स्ट्रोक खेलना है और किस पर नहीं। वह स्पिन गेंदों के साथ ही तेज गेंदबाजी का सामना भी आसानी से करता है। इससे वह मैदान के चारों ओर तेजी से रन बनाता है। ' साथ ही कहा, ' वह हमेशा गेंदबाजों से एक कदम आगे रहता है। इसी कारण उसकी बल्लेबाजी देखने में आनंद आता है।



भारत विश्व के प्रमुख कृषि प्रधान देशों में से एक है और इसकी संपत्ति के सबसे बड़े स्रोतों में से सर्वाधिक महत्वपूर्ण है- भूमि की पैदावार। देश के आर्थिक विकास में महत्वपूर्ण भूमिका है। इसका योगदान सकल घरेलू उत्पाद का 29.4 प्रतिशत है। इससे करीब 64 प्रतिशत सेवा क्षेत्र जुड़ा है। खाद्य सुरक्षा सुनिश्चित करने की दिशा में वर्ष दर वर्ष कृषि उत्पादन में महत्वपूर्ण प्रगति दर्ज की गई है।



कृषि विज्ञान आधारित उच्च प्रौद्योगिकीय क्षेत्र है तथा इसमें रोजगार संभावनाएं हैं। पशु और पादप शोधकर्ता, खाद्य वैज्ञानिक, वस्तु ब्रोकर पोषणविद, कृषि पत्रकार, बैंकर, बाजार विश्लेषक, बिक्री व्यावसायिक खाद्य संसाधक, वन प्रबंधक, वन्यजीव विशेषज्ञ आदि के रूप में कृषि क्षेत्र में करियर बनाया जा सकता है।

कृषि अनुसंधान और शिक्षा कृषि विश्वविद्यालयों, संस्थानों तथा कृषि शिक्षा और पशु चिकित्सा विज्ञान महाविद्यालयों द्वारा संचालित की जाती है कृषि विज्ञान के प्राकृतिक, आर्थिक और सामाजिक विज्ञान भाग हैं, जिन्हें कृषि के व्यवहार तथा इसे समझने के लिए प्रयोग किया जाता है। इस क्षेत्र में उत्पादन तकनीकें जैसे सिंचाई प्रबंधन, अनुशासित नाइट्रोजन इनपुट, गुणवत्ता और मात्रा की दृष्टि से कृषि उत्पादन में सुधार, प्राथमिक उत्पादों व अंतिम-उपभोक्ता उत्पादों में परिवर्तन, विपरीत पर्यावरणीय प्रभावों व रोकथाम तथा सुधार जैसे मिट्टी निम्नीकरण, कचरा प्रबंधन, जैव-पुनः उपचार सैद्धांतिक उत्पादन पारिस्थितिकी, फसल उत्पादन मॉडलिंग - संबंधित परंपरागत कृषि प्रणालियां, कई बार इसे जीविका कृषि भी कहा जाता है, जो विश्व के सर्वाधिक गरीब लोगों का भरण-पोषण करती है। परंपरागत पद्धतियां काफी रुचिकर हैं क्योंकि कई बार ये औद्योगिक कृषि की बजाय ज्यादा प्राकृतिक स्थितिकी व्यवस्था के साथ समाकलन व स्तर कायम रखती हैं जो कि कुछ आधुनिक कृषि प्रणालियों की अपेक्षा ज्यादा दीर्घकालिक होती हैं

कृषि विज्ञान में कैरियर की संभावनाएं

न घबराएं ग्रुप इंटरव्यू से



सिंगल इंटरव्यू की बजाय आजकल कंपनियां ग्रुप इंटरव्यू का कॉन्सेप्ट ज्यादा पसंद कर रही हैं। इसमें रिक्रूटिंग मैनेजर्स का बोर्ड कैडिडेट का इंटरव्यू लेता है। अगर आप कुछ बातों का खयाल रखें, तो इसे आसानी से विलय कर सकते हैं। नए फाइनेंशियल ईयर में तमाम कंपनियां अपने रिक्रूटिंग प्रोसेस को फिर से शुरू करने की प्लानिंग कर रही हैं। गौरतलब है कि पिछले दिनों कुछ ऑर्गेनाइजेशंस ने काफी संख्या में रिक्रूटमेंट करने के संकेत भी दिए थे। हालांकि अब कंपनियां वन बाई वन इंटरव्यू की बजाय ग्रुप इंटरव्यू का कॉन्सेप्ट फॉलो कर रही हैं। इसके पीछे कंपनी के पास तमाम रीजन हैं। उनका मानना है कि इस तरह के इंटरव्यू में कम टाइम लगता है, क्योंकि एक कैडिडेट को एक साथ तमाम लोग परखते हैं। अगर एक इंटरव्यूअर एक कैडिडेट का इंटरव्यू करने में आधा घंटे का वक्त लगाता है, तो उनका ग्रुप कुछ मिनटों में ही कैडिडेट की एबिलिटी जांच लेता है। इसके अलावा, मैनेजर्स के ग्रुप के पास कैडिडेट के बारे में डिस्कस करने का भी ऑप्शन होता है, जबकि अकेले इंटरव्यूअर के पास ऐसा कोई ऑप्शन नहीं होता।

करना होगा कुछ खास

बेशक, वन बाई वन इंटरव्यू और ग्रुप इंटरव्यू में कोई बहुत ज्यादा फर्क नहीं होता, बावजूद इसके कैडिडेट्स को इस नए कॉन्सेप्ट के लिए कुछ खास तैयारियां करने की जरूरत होती है। एक्सपर्ट्स की अगर मानें, तो ग्रुप इंटरव्यू को बिजनेस मीटिंग की तरह ट्रीट करना चाहिए। आपको यह मानना चाहिए कि वहां इंटरव्यूअर आपके वलाइंट हैं। बेशक, इस खास तरह के इंटरव्यू में आपका सामना न सिर्फ अलग-अलग तरह के लोगों से होगा, बल्कि वे आपसे असहमत भी हो सकते हैं। हालांकि अगर आप कुछ रूल्स को फॉलो करें, तो आप इसे विलय करके जीब हासिल कर सकते हैं।



जीके या जनरल अवेयरनेस के बिना आप कोई भी कॉम्पटीटिव एग्जाम पास करने की सोच भी नहीं सकते। बैंकिंग एग्जाम्स के लिए भी यही बात लागू होती है। जनरल अवेयरनेस के तहत इकोनॉमी, जियोग्राफी, हिस्ट्री, स्पोर्ट्स आदि सबजेक्ट्स काफी अहमियत रखते हैं और एग्जाम्स में इनसे ही संबंधित नेशनल और इंटरनेशनल लेबल के सवाल ज्यादा पूछे जाते हैं। दायरा बड़ा या यूं कहें कि अनलिमिटेड होने के कारण इस सबजेक्ट की तैयारी करना हर किसी के लिए बड़ी चुनौती होती है। सवालों को लेकर कयास भी नहीं लगाए जा सकते हैं। कहीं से कुछ भी पूछा जा सकता है। बैंक एग्जाम्स की बात करें तो इस सबजेक्ट का फोकस उन टॉपिक्स पर ज्यादा होता है, जिनका बैंकिंग और इकोनॉमी से वास्ता होता है क्योंकि बैंकिंग सेक्टर में काम करने वालों का इनसे ही वास्ता पड़ता है और एग्जाम में यही देखा जाता है कि इनमें स्टूडेंट्स की कितनी समझ है? वैसे तो इस सबजेक्ट की तैयारी के बाद कोई यह नहीं कह सकता कि उसने सब कर लिया है, लेकिन अपने आप को देश-दुनिया की घटनाओं से अपडेट रख अपने लिए जमीन जरूर तैयार कर सकते हैं।

आपकी सफलता बहुत हद तक जनरल अवेयरनेस पर डिपेंड करती है। इसकी कई वजहें हैं। अब तो यह कि हर एग्जाम में इसके अंक काफी होते हैं। दूसरा यह कि जनरल अवेयरनेस के सवालों को हल करने में बहुत ही कम समय लगता है। इसलिए आप इस सेक्शन में समय बचा कर अन्य सेक्शन में लगा सकते हैं। एग्जाम में भी इस सेक्शन को पहले करने की जरूरत होती है। जो लोग पहले दूसरे सेक्शन करते हैं, वे अक्सर समय न मिलने के कारण सवाल छूटने की शिकायत करते हैं। अन्य सेक्शन में अच्छा होने और अच्छा करने के बावजूद बहुतों के लिए एग्जाम में फेल होने का यह भी एक कॉमन रीजन है।

इकोनॉमी और फाइनेंस

बैंकों के एग्जाम के लिए जनरल अवेयरनेस की तैयारी कर रहे हैं तो फोकस इकोनॉमी और फाइनेंस पर ही रखें। आपसे कुछ भी पूछा जा सकता है। वर्ल्ड बैंक और एडीबी से लेकर रिजर्व बैंक तक के बारे में। नामी कंपनियों और उनके प्रदर्शन से भी खुद को वाकिफ रखें। बैंकिंग और फाइनेंस सेक्टर में इस्तेमाल होने वाले टर्म और शब्द संक्षेप पर भी पकड़ बनाएं। हिस्ट्री, पॉलिटिक्स और खेल की भी अच्छी तैयारी रखनी चाहिए।

रेग्युलर बनें

जनरल अवेयरनेस की तैयारी को काफी लोग हल्के में लेते हैं। लोग मान लेते हैं कि बैंक के लिए रीजनिंग और मैथ्स अहम है, जनरल अवेयरनेस नहीं। लेकिन ऐसा नहीं है और यह भी नहीं है कि आप इस सबजेक्ट की तैयारी थोड़े दिनों में कर सकते हैं। सबसे पहले तो जरूरत है चीजों को समझने की। अगर बैंकिंग और फाइनेंस के टर्मस आप समझ जाएंगे तो बाद में आसानी से खुद को अपडेट रख सकते हैं। किसी

बैंकिंग सक्सेस के लिए जीके भी जरूरी

सकते हैं। एक और बात भी ठीक तरह समझ लें कि जनरल अवेयरनेस की तैयारी के लिए आप किसी एक बुक के सहारे नहीं रह सकते हैं। बाजार में हर जरूरत के हिसाब से काफी पुरतकें और मैगजींस आ रही हैं। आप उनमें से कुछेक के नियमित पाठक बन सकते हैं। इस क्रम में समाचार चैनलों और इंटरनेट का भी सहारा लिया जा सकता है। नेट पर भी अब हिंदी और इंग्लिश, दोनों भाषाओं के अलावा क्षेत्रीय भाषाओं में भी काफी कुछ उपलब्ध है।



जर्नलिज्म, बेस्ट कैरियर

इन दिनों ज्यादातर युवाओं के लिए मीडिया आकर्षक कैरियर बनता जा रहा है। यदि लिखने-पढ़ने के शौकीन हैं और आपकी कम्युनिकेशन स्किल बढ़िया है, तो मीडिया आपके लिए बेस्ट कैरियर साबित हो सकता है। दरअसल, आज मीडिया का काफी विस्तार हो चुका है। न केवल अखबार, टीवी और रेडियो, बल्कि इंटरनेट, मैगजींस, फिल्म भी इसके विस्तारित क्षेत्र हैं। करंट इवेंट्स, ट्रेंड्स संबंधित इन्फॉर्मेशन कलेक्ट करना, एनालाइज करना आदि जर्नलिस्ट के मुख्य काम हैं।

ज्यादातर इंस्टीट्यूट्स एंट्रेंस एग्जाम आयोजित करते हैं। इसमें रिटें टेस्ट, इंटरव्यू और ग्रुप डिस्कशन भी होता है। लिखित परीक्षा में स्टूडेंट्स के राइटिंग स्किल्स, जेनरल अवेयरनेस, एनालिटिकल एबिलिटी और एप्टीट्यूड की जांच की जाती है। एमसीआरसी के ऑफिशिएटिंग डायरेक्टर ओबेद सिद्दीकी के अनुसार, एंट्रेंस एग्जाम के लिए कोई विशेष तैयारी नहीं करनी होती है। टेस्ट के माध्यम से एप्लीकैंट के सोशल, कल्चरल और पॉलिटिकल इश्यू संबंधित ज्ञान को परखा जाता है। करंट अफेयर्स की जानकारी एशियन कॉलेज ऑफ जर्नलिज्म के प्रोफेसर संपत कुमार कहते हैं कि जर्नलिज्म के लिए जरूरी तत्व है- करंट न्यूज पर आपकी पकड़। ऐसे कैडिडेट ही अच्छे जर्नलिस्ट बनते हैं, जिन्हें न्यूज की अच्छी समझ होती है और जिनकी राइटिंग स्किल बढ़िया होती है। साथ ही, उनका अपने पेशे के प्रति कमिटमेंट होना भी जरूरी है। दरअसल, किसी भी खबर का विश्लेषण कर उसे सरल रूप में पेश करना ही

मास कम्युनिकेशन का मुख्य उद्देश्य होता है। यदि आप इस पेशे में सफल होना चाहते हैं, तो न्यूज पेपर्स, मैगजींस और करंट अफेयर्स संबंधित बुक्स जरूर पढ़ें। इंटरव्यू है असली परीक्षा: दिल्ली यूनिवर्सिटी से जर्नलिज्म में बैचलर करने के बाद मैं पीजी करना चाहता था। मैं प्रतिदिन एंट्रेंस एग्जाम की तैयारी के लिए दो लीडिंग न्यूजपेपर्स और कई मैगजींस पढ़ा करता था। एंट्रेंस एग्जाम राइटिंग स्किल और सामयिक घटनाओं के प्रति आपकी जागरूकता की जांच के लिए किए जाते हैं। इसमें सफल होना आसान है। असली परीक्षा इंटरव्यूज के दौरान होती है। इस दौरान आपके न्यूज सेंस, कम्युनिकेशन स्किल और पेशे की भी जांच-परख होती है। यदि आप दबू किस्म के इंसान हैं या जल्दी अपना धैर्य खो देते हैं, तो आपको इस क्षेत्र में सफलता नहीं मिल सकती। इसलिए आपको अपने लक्ष्य के प्रति स्पष्ट नजरिया बनाना होगा कि आपका स्वभाव इस पेशे के अनुकूल है या नहीं।

हैती में व्यवस्था बहाल करने अंतरराष्ट्रीय सेना में शामिल होगा बांग्लादेश




जेनेवा। हैती की राजधानी पोर्ट-ऑ-प्रिंस सहित देश के कई हिस्सों में सशस्त्र गिरोह अराजकता फैलाए हुए हैं। इस दौरान हजारों लोग मारे गए हैं। हैती में व्यवस्था बहाल करने में मदद के लिए बांग्लादेश भी अंतरराष्ट्रीय सेना में शामिल होने के लिए सहमत हो गया है। संयुक्त राष्ट्र के एक प्रवक्ता ने यह जानकारी देते बताया कि बांग्लादेश उन छह देशों में से एक है, जिन्होंने संयुक्त राष्ट्र महासचिव एंटोनियो गुटेरेस को लिखा है कि वे हैती में बहुराष्ट्रीय सुरक्षा सहायता मिशन (एमएसएसएम) में अपना योगदान देना चाहते हैं। सुरक्षा परिषद ने हैती में स्थिति को सुधारने में मदद करने के लिए एमएसएसएम मिशन का गठन किया है। यह मिशन संयुक्त राष्ट्र से स्वतंत्र रूप में कार्य करेगा। केन्या के नेतृत्व वाली सेना में बहामास, बारबाडोस, बर्निन, चाड और जमैका शामिल हैं। गौरतलब है कि हैती में सशस्त्र गिरोह अराजकता फैला रहे हैं। इससे हजारों लोगों की जान जा चुकी है। 1.4 मिलियन लोगों को अकाल का सामना करना पड़ रहा है और चार मिलियन लोगों को गंभीर खाद्य असुरक्षा का सामना करना पड़ रहा है। इस साल फरवरी में हैती के पीएम एरियल हेनरी देश छोड़कर अमेरिका भाग गए थे। उन्होंने पिछले साहस अमेरिका में निर्वासन के दौरान इस्तीफा दे दिया। 2021 में राष्ट्रपति जोसेफ लोरेन्ट की हत्या कर दी गई थी।

कोलंबियाई सेना का हेलीकॉप्टर क्रैस, 9 सैनिकों की मौत

बोगोटा। उत्तरी कोलंबिया में सैनिकों को आपूर्ति करके लौटते समय सेना का एक हेलीकॉप्टर क्रैस हो गया जिससे उसमें सवार 9 सैनिकों की मौत हो गई। कोलंबिया की राष्ट्रीय सेना ने यह जानकारी दी। सेना के बयानों में कहा गया कि दोपहर के समय हेलीकॉप्टर का बेस से संपर्क टूट गया और बाद में पता चला कि वह बोलिवर विभाग के सांता रोजा नगर पालिका के पास क्रैस हो गया। कोलंबिया के राष्ट्रपति गुस्तावो पेद्रो ने सोशल मीडिया पर इस त्रासदी पर खेद व्यक्त करते हुए कहा कि ये सैनिक खाड़ी कबीले के खिलाफ अभियान चला रहे थे। खाड़ी कबीले को कोलंबिया में मादक पदार्थों की तस्करी और एक आतंरिक गिरोह के रूप में जाना जाता है।

लंदन में तलवार से हमला करने वाला शख्स गिरफ्तार, 2 पुलिस अधिकारी हुए जखमी



लंदन। लंदन के पूर्व में स्थित हैल्लोवट में एक शख्स ने तलवार से कई लोगों पर हमला करते हुए हमला किया। पुलिस ने उक्त व्यक्ति को तलवार सहित गिरफ्तार कर लिया है। इस हमले में पुलिस के दो अधिकारी भी घायल हो गए। पुलिस ने घटना की जानकारी देते हुए बताया कि तलवार लिए शख्स के हमले में कई लोग घायल हुए हैं। पुलिस ने बताया कि सुबह करीब 7-00 बजे पुलिस को सूचना मिली कि एक वाहन, एक घर में जा घुसा है और इसी के साथ यह भी सूचना मिली कि लोगों को चाकू से मारा गया है। पुलिस ने बताया कि समझा जा रहा है कि संदिग्ध व्यक्ति ने आम लोगों और दो पुलिस अधिकारियों पर हमला किया था। ग्रेटर लंदन के 620 वर्ग मील क्षेत्र की निगरानी करने वाली मेट्रोपॉलिटन पुलिस (मेट) का कहना है कि 36 वर्षीय एक संदिग्ध व्यक्ति को घटनास्थल से गिरफ्तार कर लिया गया है। अनेक लोगों पर हमला करने वाले शख्स को तलवार के साथ ही गिरफ्तार किया गया है। घटना और आरोपी के संबंध में उप सहायक आयुक्त एडे एडलेकन का कहना था कि उक्त घटना का संबंध आतंकी घटना से नहीं हो सकता है। ऐसे में और अधिक संदिग्धों की तलाशी नहीं की जा रही है।

दुबई में बनेगा सबसे बड़ा इंटरनेशनल एयरपोर्ट, 260 मिलियन यात्रियों की होगी क्षमता, - 400 टर्मिनल गेट और 5 रनवे होंगे, लोगों को मिलेगी कई सुविधाएं

दुबई। दुबई के राजा शेख मोहम्मद बिन राशिद अल-मकतूम ने अल मकतूम अंतरराष्ट्रीय हवाई अड्डे में 128 बिलियन एईडी के एक नए यात्री टर्मिनल को मंजूरी दे दी है। उन्होंने अपने सोशल मीडिया एक्स पर एक पोस्ट में इसकी जानकारी दी है। उन्होंने कहा कि आने वाले कुछ सालों में अल मकतूम अंतरराष्ट्रीय हवाई अड्डा 260 मिलियन यात्रियों की क्षमता के साथ दुनिया में सबसे बड़ा यात्री टर्मिनल होगा और दुबई अंतरराष्ट्रीय हवाई अड्डे से पांच गुना बढ़ा होगा। उन्होंने कहा कि दुबई हवाई अड्डे से हो रहे सभी परिवालन अल मकतूम में स्थानांतरित कर दिए जाएंगे। उन्होंने कहा, अल मकतूम हवाई अड्डे में 400 टर्मिनल गेट और पांच रनवे बनाए जाएंगे। दुबई की सरकारी एयरलाइन एमिरेट्स के अध्यक्ष शेख अहमद बिन सईद अल-मकतूम ने कहा कि यह हवाई अड्डा प्रमुख वाहक एमिरेट्स और उसकी बहन कमा लागत वाली एयरलाइन फ्लाईदुबई के साथ-साथ दुनिया को दुबई से जोड़ने वाले सभी एयरलाइन भागीदारों का नया घर होगा। दुबई मीडिया ने दुबई एयरपोर्ट्स के सीईओ के हवाले से कहा, यह कदम विश्व मंच पर अग्रणी विमानन केंद्र के रूप में दुबई की स्थिति को और मजबूत करता है।

कई सालों से आग में झुलस रहा अमेरिका का सेंट्रलिया शहर, जमीन के अंदर लगातार जल रही है खदानें

न्यूयॉर्क। अमेरिका के पेनसिल्वेनिया का यह खौफनाक शहर सेंट्रलिया दशकों से जमीन के नीचे की आग की चपेट में है। आज इसकी आबादी केवल 5 लोगों की रह गई है। 1962 में सेंट्रलिया की खदानों में आग लग गई थी जिसने आज तक थमने का नाम नहीं लिया है और अब पूरा का पूरा बसाया बसाया शहर जमीन के अंदर लगी आग के धुएं से तबाह हो चुका है।

1920 के दशक में सेंट्रलिया दुकानों से भरा एक हलचल भरा शहर हुआ करता था, जिसके निवासी बढ़ते खनन उद्योग से लाभान्वित होते थे। जैसे-जैसे इसकी अर्थव्यवस्था बढ़ती गई, इसके 1,200 निवासी स्थानीय खदानों से प्राप्त कोयले पर खुशी से जीवन व्यतीत करने लगे पर आज यह शहर पूरी तरह से वीरान है, इसकी अधिकांश इमारतें नष्ट हो चुकी हैं। यह सब एक खदान में लगी आग से शुरू हुआ जो 1962 में शुरू हुई और 50 साल से अधिक समय बाद भी जल रही है, जिसके धुएं से शहर पूरी तरह से तबाह हो गया। पिछली अमेरिकी जनगणना के अनुसार शहर की आबादी अब घटकर केवल 5 लोगों की रह गई है, जो अब धुएं वाले झलाके के करीब रहते हैं। मार्च 1962 में सेंट्रलिया की नगर परिषद ने कथित तौर पर प्रस्तावित किया कि स्थानीय लैंडफिल को बाद में गर्मियों में मेमोरियल डे उत्सव के लिए सम्य पर साफ किया जाना चाहिए।



गाजा के खराब हालातों पर एक बैठक में बात करते हुए सउदी और अमेरिकी अधिकारी।

जिसने बनाई पहली कोरोना वैक्सीन, उस साइंटिस्ट को भ्रष्टाचारी बता चीनी संसद से निष्कासित किया गया

बीजिंग (एजेंसी)। साल 2020 में कोरोना महामारी के दौरान पहला कोविड-19 वैक्सीन बनाने वाले चीन के डॉ. साइंटिस्ट को कथित भ्रष्टाचार के लिए संसद से बर्खास्त कर दिया गया है। नेशनल पीपुल्स कांग्रेस (एनपीसी) ने शुक्रवार को एक आधिकारिक बयान में कहा कि यांग जियाओमिंग को कथित अनुशासन और कानून के गंभीर उल्लंघन के लिए विचारितिक के एक प्रतिनिधि के रूप में उनके पद से बर्खास्त कर दिया गया था। 62 वर्षीय यांग एक अनुभवी शोधकर्ता और सिनोफार्म के वैक्सीन डिवीजन, चाइना नेशनल बायोटेक ग्रुप के पूर्व अध्यक्ष हैं। उन्होंने सिनोफार्म के बीबीआईबीपी-कोरवी वैक्सीन के विकास का निरीक्षण किया।

ये चीन में व्यापक उपयोग के लिए अधिकृत पहला कोरोना वायरस वैक्सीन था। एनपीसी ने अपनी



स्थायी समिति की चार दिवसीय बैठक के बाद जारी एक बयान में कहा कि यांग पहले से ही पार्टी के अनुशासनात्मक प्राधिकरण, केंद्रीय अनुशासन निरीक्षण आयोग द्वारा जांच के अधीन है। यांग की बर्खास्तगी चीन की स्वास्थ्य सेवा प्रणाली पर सबसे बड़ी कार्रवाई के बीच हुई है, जो पिछले कुछ वर्षों में राष्ट्रपति शी जिनपिंग द्वारा शुरू किए गए व्यापक

भ्रष्टाचार विरोधी अभियान का विस्तार है।

चीन द्वारा नियात किए गए दो सबसे लोकप्रिय कोविड-19 टीकाकरण सिनोफार्म शॉट और सिनोवैक बायोटेक के कोरोनावाक थे। यांग को चीन की स्वास्थ्य सेवा प्रणाली पर सबसे बड़ी कार्रवाई के बीच निकाल दिया गया था, जो एक बड़े भ्रष्टाचार विरोधी अभियान का हिस्सा है जिसे राष्ट्रपति शी जिनपिंग ने 2012 के अंत में शुरू किया था। कार्रवाई का लक्ष्य रिश्तखोरी से ग्रस्त प्रणाली में व्यापक भ्रष्टाचार को खत्म करना है। पिछले साल से कई अस्पताल निदेशकों को जेल में डाल दिया गया है, और यह दवा निगमों, बीमा फंडों और अस्पतालों को निशाना बनाता है। सिनोफार्म के पूर्व वरिष्ठ अधिकारी और कंपनी के उप महाप्रबंधक झोउबिन को जनवरी में सीसीडीआई द्वारा जांच की गई थी।

फिर फटा माउंट रुआंग ज्वालामुखी, आसमान में फैला गुबार और गांवों में बिखरा मलबा

मानादो (इंडोनेशिया) (एजेंसी)। इंडोनेशिया का माउंट रुआंग ज्वालामुखी दो सप्ताह के भीतर दूसरी बार मंगलवार को फिर से फट गया, जिससे करीब दो किलोमीटर दूर तक आसमान में गुबार फैल गया और एक हवाई अड्डे को बंद करना पड़ा। ज्वालामुखी फटने की वजह से उसका मलबा आस-पास के गांवों में फैल गया। इंडोनेशियाई भूवैज्ञानिक सेवा ने घटना को ज्वालामुखी फटने का संकेत मिलने के बाद सुलावेसी द्वीप पर चेतावनी जारी की थी और आस-पास के गांवों में रहने वाले लोगों और पर्वतारोहियों से ज्वालामुखी से कम से कम छह किलोमीटर दूर रहने का आग्रह किया था।

उत्तरी सुलावेसी प्रांत में 725 मीटर

(2,378 फुट) ऊंचा ज्वालामुखी प्रांत की राजधानी मानादो में सैम रतुलंगी अंतरराष्ट्रीय हवाई अड्डे से लगभग 95 किलोमीटर उत्तर पूर्व में स्थित है। क्षेत्रीय हवाई अड्डा प्राधिकरण के प्रमुख अम्बाय सुर्योको ने बताया कम दृश्यता और राख की वजह से विमानों के इंजन को कोई खतरा न हो, इसलिए हवाई अड्डे को मंगलवार को सुबह बंद कर दिया गया था। मानादो सहित क्षेत्र भर के कस्बों और शहरों में आसमान से राख, कंकड़ और पत्थर गिरते हुए दिखाई दिये। इतना ही नहीं, वाहन चालकों को दिन के वक्त भी अपनी गाड़ियों की हेडलाइट जलाकर यात्रा करने के लिए मजबूर होना पड़ा। मानादो में 430,000 से ज्यादा लोग रहते हैं।



ईरान ने बनाया नया आत्मघाती ड्रोन, अमेरिका-इजराइल को दे रहा टक्कर

- कई प्रतिबंधों के बावजूद यूएवी की उत्पादन क्षमता का कर रहा विस्तार

तेहरान (एजेंसी)। ईरान और इजराइल तनाव के बीच ईरान ने एक नया आत्मघाती ड्रोन बनाया है। ईरान ने हाल के सालों में कई अंतरराष्ट्रीय प्रतिबंधों के बावजूद मानव रहित हवाई वाहनों की अपनी उत्पादन लाइन का आक्रामक रूप से विस्तार किया है। जानकारी की अनुसार ईरान ने स्वदेशी ड्रोनों के अपने तेजी से बढ़ते शस्त्रागार को मजबूत करते हुए ये नया हथियार बनाया है। ईरानी सेना ने रूसी लैंसेट ड्रोन पर आधारित एक आत्मघाती ड्रोन बनाया है, जिसे एंटी एंगुस अभियानों के लिए डिजाइन किया गया है। ईरान ने कुछ सालों में कई अंतरराष्ट्रीय प्रतिबंधों के बावजूद मानव रहित हवाई वाहनों (यूएवी) की अपनी उत्पादन क्षमता का विस्तार किया है।

अपने इन आत्मघाती ड्रोन की वजह से ही ईरान इजरायल जैसी बड़ी ताकत के साथ दो-दो हाथ कर रहा है तो वहीं रूस को भी ईरान की मदद कर रहा है। ईरान ने सीरिया में अपने वाणिज्य दूतावास पर बमबारी के बाद इजरायल पर 350 से अधिक ड्रोन और मिसाइलें दागी थीं। हमले में ईरान में बनी हुई शहीद-136 और शहीद-131 कांमिकेज ड्रोन का इस्तेमाल किया गया था। एक रिपोर्ट के मुताबिक 2022 के बाद से ईरान के अपेक्षाकृत सस्ते लेकिन घातक शहीद हुए थे नया हथियार बनाया है। ईरानी सेना ने रूसी लैंसेट ड्रोन पर आधारित एक आत्मघाती ड्रोन बनाया है, जिसे एंटी एंगुस अभियानों के लिए डिजाइन किया गया है। ईरान ने कुछ सालों में कई अंतरराष्ट्रीय प्रतिबंधों के बावजूद मानव रहित हवाई वाहनों (यूएवी) की अपनी उत्पादन क्षमता का विस्तार किया है।

इजरायली सेना ने ऋरूता की हदें पार कीं, यह मानवाधिकारों का घोर उल्लंघन: अमेरिका

- नेतृत्व सहित कई अधिकारियों के खिलाफ जारी हो सकता है गिरफ्तारी वारंट

वाशिंगटन (एजेंसी)। गाजा में इजराइल-हमाम युद्ध में इजराइली सेना ने गाजा में निर्दोष लोगों का कत्लेआम किया जिससे पूरी दुनिया में इजराइल का विरोध किया जा रहा है और पूरी दुनिया उसके खिलाफ है। वहीं अब अंतरराष्ट्रीय अपराध अदालत इजराइली प्रधानमंत्री बेंजामिन नेतन्याहू समेत कई उच्च इजरायली अधिकारियों के खिलाफ गिरफ्तारी वारंट जारी करने की तैयारी में है। वहीं इजराइल के खास दोस्त अमेरिका ने कहा है कि इजरायल की सेना ऋरूता की हदें पार की हैं। यह मानवाधिकारों का घोर उल्लंघन है।

अमेरिकी विदेश विभाग के प्रवक्ता वेदांत पटेल ने पत्रकारों को जानकारी दी कि पिछले साल अक्टूबर में इजरायल और हमाम के बीच युद्ध शुरू होने से पहले हुई घटनाओं में इजराइल ने मानवाधिकारों के घोर उल्लंघन किया है। जिसके लिए इजरायली सेना की पांच



बटालियन जिम्मेदार हैं। उन्होंने कहा कि चार इजरायली अधिकारियों को प्रभावित ढंग से सुधार कर लिया है, लेकिन अब इजरायल की पांचवीं इकाई के बारे में नई जानकारी सामने आई है और अमेरिका सरकार के साथ बातचीत जारी रख रहा है।

पटेल ने यह भी साफ किया कि इजरायली बलों को लेकर आई शिकायतों के बावजूद अमेरिकी हथियारों की बिक्री प्रभावित नहीं होगी और हम इजरायल को हथियारों की सप्लाई जारी रखेंगे। बता दें कि पिछले महीने अमेरिका ने इजरायल को एक बटालियन नेतृत्व

हेटुदा को बैन करने की बात कही थी। इस बटालियन पर राफा शहर में निर्दोष फिलिस्तीनियों के खिलाफ घोर अत्याचार की शिकायतें मिली थीं। पटेल ने आगे कहा कि हमने पांच इजरायली बटालियनों को मानवाधिकारों के घोर उल्लंघन के लिए जिम्मेदार पाया है।

गौरतलब है कि इजरायल और हमाम के बीच पिछले साल 7 अक्टूबर से शुरू हुए युद्ध में हजारों फिलिस्तीनी लोग मारे जा चुके हैं। पहले हमाम से इजरायल पर हमल करके 1200 लोगों को मार डाला था और 250 से अधिक लोगों को बंधक बना लिया था। अभी भी हमाम की कैद में 100 से ज्यादा इजरायली कैद में हैं। उधर, जवाबी कार्रवाई और अपने लोगों को वापस लाने के लिए इजरायली सेना गाजा और राफा में ऑपरेशन चला रही है। इसमें 34 हजार से ज्यादा लोग मारे जा चुके हैं। जिनमें ज्यादा बच्चे और महिलाएं हैं। इसको लेकर पूरी दुनिया में इजराइल विरोधी प्रदर्शन हो रहे हैं।

चीन का रक्षा बजट भारत से नौ गुना ज्यादा, निशाने पर अमेरिका

बीजिंग। युद्धाभ्यास कर अपने पड़ोसी देशों को डराने में जुटा चीन अपनी सेना पर जरूरत से ज्यादा पैसा खर्च कर रहा है। इससे उसका रक्षा बजट पहाड़ जैसा हो गया है। चीन का रक्षा बजट अमेरिका के बराबर हो गया है। अमेरिकी की एक रिपोर्ट ने खुलासा किया है कि चीन का 2022 में रक्षा बजट 710 अरब डॉलर था। इससे पहले चीन ने दावा किया है कि उसका रक्षा बजट 229 अरब डॉलर है। वहीं अमेरिका की बात करें तो उसने 2022 में सेना पर 742 अरब डॉलर खर्च किए थे। अगर भारत की बात करें तो यह करीब 81 अरब डॉलर था जो चीन से लगभग 9 गुना कम है। रिपोर्ट में कहा कि चीन सैन्य बजट का गलत आंकड़ा सार्वजनिक करता है और यह नहीं बताता है कि वह सैन्य तैयारी पर कितना खर्च किया। चीन एयरक्राफ्ट कैरियर से लेकर अत्याधुनिक बॉम्बर बना रहा है। चीन के निशाने पर अमेरिका है जो सबसे ज्यादा सेना पर खर्च करता है। यह आंकड़ा साल 2022 के चीन के सैन्य बजट को लेकर निकाला गया है जो 711 अरब डॉलर था। यह उस साल अमेरिका के बजट से लगभग बराबर है। अमेरिका एक वैश्विक सुपर पावर है और उसे चीन के गढ़ हिंद प्रशांत क्षेत्र से लेकर मध्य पूर्व तक बिखरी अपनी सेना पर खर्च करना पड़ता है। यही नहीं यूरोप में रूस के खिलाफ नाटो देशों की मदद के लिए अमेरिका सेना तैनात किए हुए है। इससे अमेरिकी रक्षा बजट बंट जाता है। वहीं चीन का पूरा फोकस एशिया पर है और वह अपनी सेना पर खर्च कर रहा है ताकि युद्धक तैयारी को बढ़ाया जा सके। अमेरिकी खुफिया समुदाय का अनुमान है कि चीन का सालाना रक्षा बजट 700 अरब डॉलर है। उपरान्त चीन से रक्षा बजट में पारदर्शिता बरतने की मांग की है। पेट्रान ने माना है कि चीन तेजी से चुनौती बनता जा रहा है। चीन का यह रक्षा बजट चिंता का विषय है।

पत्र की हत्या की साजिश वाली रिपोर्ट पर भारत सख्त



वाशिंगटन (एजेंसी)। भारत ने मंगलवार को अमेरिका में सिख अलगाववादी नेता गुरपतवंत सिंह पन्नू की कथित हत्या की साजिश पर एक रिपोर्ट पर तीखी प्रतिक्रिया व्यक्त की। विदेश मंत्रालय के आधिकारिक प्रवक्ता रणधीर जयसवाल ने रिपोर्ट को अनुचित और अप्रमाणित बताया हुए कहा, अमेरिकी सरकार द्वारा साझा की गई सुरक्षा चिंताओं को देखने के लिए भारत सरकार द्वारा गठित उच्च स्तरीय समिति की जांच चल रही है। संगठित अपराधियों, आतंकवादियों और अन्य लोगों के नेटवर्क पर अटकलें और गैर-जिम्मेदाराना टिप्पणियां मददगार नहीं हैं।

वहीं कैरीन ज्यां-पियरे ने आगे कहा कि भारत, अमेरिका के लिए महत्वपूर्ण रणनीतिक साझेदार है और 'हम कई क्षेत्रों में अपने सहयोग को बढ़ाने के लिए एक महत्वाकांक्षी एजेंडे को आगे बढ़ा रहे हैं।' पन्नू की हत्या की कथित साजिश पर खोजी रिपोर्ट के बारे में ज्यां-पियरे ने कहा, 'हमने इस पर लगातार चर्चा की है और कई बार अपनी बात रखी है, चाहे यहां प्रधानमंत्री के साथ बैठक में हो या विदेश में किसी बैठक में हो।' उन्होंने कहा, 'यह गंभीर मामला है और हम इसे




तौर पर नकली प्रतिनिधियों के सत्ता में आने की असुरक्षा से ग्रस्त है और इसके प्रति हमारी निंदा की। रहमान ने दावा किया कि देशवासी सरकार को होश में आने की जरूरत है।

२० साल में पकड़ा गया धोखाधड़ी का आरोपी, भाई से मिलने सूत आया और SOG ने पकड़ा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत, सलाबतपुरा इलाके में लाखों की टगी करने वाले एक जालसाज को आखिरकार स्लैब ने पकड़ लिया है। आरोपी पिछले २० साल से वांछित था। २० साल पहले २००२ से २००५ की अवधि के दौरान आरोपी ने व्यापारी को नौ लाख से अधिक कीमत का साड़ियों का सामान नहीं लौटाया क्योंकि व्यापारी ने आरोपी को साड़ियों को चमकाने के लिए गए सामान का उचित मुआवजा नहीं दिया था। व्यापारी ने सलाबतपुरा थाने में धोखाधड़ी की शिकायत दर्ज कराई। इसलिए आरोपी शहर छोड़कर भाग गया। स्लैब पुलिस ने आरोपी को सूत के गोडादरा में रहने वाले अपने भाई से मिलने आते समय पकड़ लिया और कानूनी कार्रवाई शुरू की। पुलिस आयुक्त अनुपमसिंह



गहलत ने व्यापारियों के साथ धोखाधड़ी कर अपराध करने वाले गिरोह के खिलाफ शहर व प्रदेश के अन्य पुलिस थानों में अपराध दर्ज सूत के भगोड़े आरोपियों का पता लगाने के निर्देश दिए हैं। इसी बीच स्लैब पीआई ए.पी. चौधरी के निर्देश पर स्लैब टीम पेट्रोलिंग पर थी। मिली सूचना के आधार पर पुलिस ने पकड़ा धोखाधड़ी

में पिछले २० वर्षों से वांछित आरोपी को गिरफ्तार करने में सफलता हासिल की है। स्लैब पुलिस टीम ने आरोपी भेखदास उर्फ भेखदास पुखदासजी वैष्णव को सूत के गोडादरा इलाके के महाराणा प्रताप चौक से पकड़ा। २० साल पहले पुलिस से बचने के लिए आरोपी सूत से भाग गया था। हालांकि, वह सूत में रहने

वाले अपने भाई से मिलने आए थे। पुलिस को रिपोर्ट मिलते ही पुलिस ने उसे गिरफ्तार कर लिया। पुलिस द्वारा की गई जांच में पता चला कि आरोपी २० साल पहले सलाबतपुरा थाने के पास सागर मार्केट में दुकान नं. १८९९ में बालाजी पोलिश वर्क्स के नाम से साड़ी पॉलिशिंग का व्यवसाय कर

रहे थे। उनके साथ नेमपुरी गोस्वामी और गोपालदास तुलसीदास वैष्णव सहित उनके भाई विजयदास और अन्य स्टाफ के लोग दुकान में काम कर रहे थे। वह संजयभाई की दुकान से साड़ी पॉलिश करने के लिए लाते थे और समय पर साड़ी पॉलिश करके सामान लौटा देते थे। हालांकि, २००२ से २००५ की अवधि के दौरान, संजयभाई ने पुलिस साड़ियों की मजदूरी का पैसा नहीं दिया और तदनुसार सामान की निर्धारित कीमत के अनुसार पैसा का हिसाब नहीं दिया, कुल राशि ९,४७,४९७ रुपये का माल संजयभाई को वापस नहीं किया गया और माल का निपटान कर दिया गया। तो उसके खिलाफ सलाबतपुरा थाने में धोखाधड़ी का मामला दर्ज कराया गया। वहीं से आरोपी खुद पकड़े जाने के डर से इधर-उधर भाग रहा था। पुलिस ने आरोपी को गिरफ्तार कर लिया है और आगे की कार्रवाई कर रही है।

मालधारी सेल के पदाधिकारियों ने पार्टी छोड़ी, बीजेपी का दामन थामा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत, चुनावों के आने के साथ ही पार्टी परिवर्तन का कार्य भी शुरू हो जाता है। एक और जैसे-जैसे लोकसभा चुनाव नजदीक आ रहे हैं, तो एक पार्टी से दूसरी पार्टी में जाने का सिलसिला काफी तेजी से चल रहा है। कहीं नेता तो कहीं कार्यकर्ता अपनी मर्जी से एक पार्टी छोड़कर दूसरी पार्टी में शामिल हो रहे हैं। बीते दिनों सूत में आप और पास के नेताओं ने कार्यकर्ताओं के साथ बीजेपी का दामन थामा था।

अब मालधारी सेल के विभिन्न जिलों और क्षेत्रों के पदाधिकारियों ने बीजेपी का दामन थामा है। आम आदमी पार्टी के पार्श्वों के भाजपा में शामिल होने के बाद अभी भी मौजूदा कार्यकर्ताओं का पार्टी छोड़ कर भाजपा में शामिल होने का सिलसिला जारी है। सूत के कमलम में प्रदेश अध्यक्ष सीआर पाटिल की मौजूदगी में मालधारी सेल के विभिन्न जिलों और क्षेत्रों के पदाधिकारियों ने केसरियों धारण किया। पदाधिकारियों समेत करीब सौ कार्यकर्ताओं ने भी औपचारिक रूप से केसरियों धारण किया। आम आदमी पार्टी में मालधारी सेल के क्षेत्रीय उपाध्यक्ष रहे पीयूष देसाई ने कहा कि "हम अपने मालधारी समुदाय के युवाओं और पार्टी में विभिन्न पदों पर बैठे लोगों के साथ भारतीय जनता पार्टी में शामिल हुए हैं। हम आम आदमी पार्टी में काम करते थे, लेकिन वहां लोगों की समस्याएं हल नहीं हो रही थीं और इस वजह से आखिरकार हमें आम आदमी पार्टी छोड़नी पड़ी। अब हम बीजेपी प्रदेश अध्यक्ष सीआर पाटिल की मौजूदगी में बीजेपी में शामिल हुए हैं। भाजपा के लिए हम तन-मन-धन से काम करेंगे। हमने भाजपा की विचारधारा के कारण इसमें शामिल होने का फैसला किया है।"



मतदान के अधिकार के प्रति

जागरूकता के लिए कार्यक्रम हुआ

श्यामजी कृष्ण वर्मा प्राथमिक विद्यालय नंबर ११७ में

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

आगामी लोकसभा चुनाव के तहत गुजरात में ०७ मई २०२४ को मतदान होगा। इसी उद्देश्य से आज सबसे ज्यादा वोटिंग हुई है। मंगलवार, ३० अप्रैल २०२४ को मतदाता जागरूकता

अभियान चलाया गया। श्यामजी कृष्ण वर्मा प्राइमरी स्कूल नंबर ११७ में विद्यार्थियों के अभिभावकों को वोट के अधिकार के बारे में जागरूक करने और इसके महत्व को समझाने के लिए एक कार्यक्रम आयोजित किया गया। इस कार्यक्रम का आयोजन इसलिए किया गया ताकि बच्चे भी अभी

से इसके प्रति जागरूक हो जाएं और भविष्य में अपने कीमती वोट से देश के एक अच्छे इंसान को चुनकर देश के विकास में सहयोगी बनें। प्रत्येक विद्यार्थी के माता-पिता ने मतदान करने का संकल्प लिया तथा विद्यार्थियों ने मतदान जागरूकता के तहत सहयोग करने का संदेश दिया।

बीजेपी ने चुनावी बॉन्ड के नाम पर करोड़ों रुपये जुटाए,

वैक्सीन कंपनियों को अरबों रुपये का फायदा करवाया: रचना हीरपारा

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत, कोरोना काल में वैक्सीन बनाने वाली कंपनी कोविशील्ड ने कोर्ट में माना कि उनकी वैक्सीन से लोगों में साइड इफेक्ट होता है, खून जमे होते हैं। जिसके कारण लोगों में हार्ट अटैक और ब्रेन स्ट्रोक जैसी बीमारियाँ हो रही हैं। यह बहस तब शुरू हुई जब लंबे समय से दिल के दौरे पड़

रहे हैं और लोगों की जान जा रही है। संभव है कि कोरोना काल में लिए गए व्यक्ति पर यह विपरीत असर हो, लेकिन इस मामले पर कोई आधिकारिक स्पष्टीकरण नहीं दिया गया। आम तौर पर दिल के दौरे के लिए लोगों की जीवनशैली को जिम्मेदार ठहराया जाता था। जब से साइड इफेक्ट की बात सामने आई है तब से वैक्सीन के मुद्दे पर राजनीति गरमा गई है। नगरसेविका और सूत मनपा विपक्ष दंडक रचना हीरपारा ने

आरोप लगाया कि भाजपा ने चुनावी बांड के नाम पर करोड़ों रुपये एकत्र किए हैं और वैक्सीन कंपनी को अरबों का लाभ पहुंचाया है। आम आदमी पार्टी नगरसेविका और सूत मनपा विपक्ष दंडक रचना हीरपारा ने कहा कि नगर पालिका की मासिक आम बैठक में यह मुद्दा उठाया गया था कि टीका लेने के बाद लोगों में दिल का दौरा पड़ने की दर बढ़ गई है, जिसके कारण अनगिनत निर्दोष नागरिकों की मृत्यु हो गई है,

इस वैक्सीन की जांच होनी चाहिए, जिसे लेकर सत्ताधारी बीजेपी के सदस्यों ने आवाज उठाई और कहा कि आपको संजीव जैसी ही वैक्सीन पर संदेह है, यह प्रधानमंत्री मोदी का भी अपमान है आदि आरोप मुझ पर लगाए गए। आप के नगरसेविका ने आरोप लगाया कि बीजेपी ने चुनावी बॉन्ड के नाम पर करोड़ों रुपये इकट्ठा किए और वैक्सीन कंपनी को अरबों का मुनाफा पहुंचाया। लेकिन क्या वह हमारे प्रधान मंत्री से माफ़ी

मांगेंगे जिन्होंने देश के लाखों नागरिकों को अनिवार्य टीके लेने के लिए मजबूर किया? इस वैक्सीन की वजह से देश के नागरिकों की जान खतरे में है। लाखों लोगों ने टीका लिया है, जिससे अनकहे दुष्प्रभाव हुए हैं। कई निर्दोष लोगों की जान गई है, इन सबका जिम्मेदार कौन है? मांग है कि नगर पालिका को विशेषज्ञों की एक विशिष्ट समिति बनाकर इस वैक्सीन मामले की गहन जांच करनी चाहिए।

लिंबायत क्षेत्र में हनुमान जयंती और रामनवमी मनाने के बाद, संचालकों ने स्वैच्छिक डिमोलिशन किया

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत, सूत के विभिन्न इलाकों में टीपी रोड पर जबरन मंदिर और धार्मिक स्थल देखे जा रहे हैं। जिसे हटाने के लिए सूत नगर निगम द्वारा लंबे समय से अभियान शुरू किया गया है। अलग-अलग क्षेत्र में रोड पर आ रहे धार्मिक स्थलों को हटाने के लिए पहले नोटिस जारी किए जाते हैं फिर आगे की कार्यवाही की जाती है। इसी प्रकार नगर पालिका ने



लिंबायत जोन में सड़क पर बने दो मंदिरों को नोटिस जारी किया था। उत्सव के बाद मंदिर संचालक द्वारा स्वैच्छिक डिमोलिशन का आश्वासन दिया गया था, जिसके बाद मंदिर

संचालकों द्वारा स्वैच्छिक डिमोलिशन किया गया। लिंबायत क्षेत्र में टीपी रोड पर दबाव रहत कार्य किया गया है। इस कार्यवाही के दौरान लिंबायत जोन क्षेत्र में महाराणा

प्रताप सर्कल और लिंबायत में संजय नगर सर्कल में ४५ मीटर रोड पर दो मंदिरों का दबाव आ रहा था। उन्हें नोटिस दिया गया था। मंदिर संचालकों ने मंदिर तोड़ने के लिए कुछ समय मांगा था। समय बीतने के बाद संचालकों द्वारा डिमोलिशन की प्रक्रिया बिना किसी प्रकार के टकराव के पूरी की गई। सूत नगर निगम की ओर से पहले ही नोटिस दिया गया था, लेकिन मंदिर संचालकों की ओर से कुछ समय मांगा गया था। हनुमान जयंती और रामनवमी के बाद उन्होंने स्वैच्छिक डिमोलिशन का आश्वासन दिया था। इसलिए लिंबायत जोन के अधिकारियों ने दोनों मंदिरों के संचालकों को समय दिया था। हनुमान जयंती सहित सभी त्योहारों के समापन के बाद सूत नगर निगम की लिंबायत जोन टीम द्वारा दोनों मंदिरों के संचालकों के साथ स्वैच्छिक डिमोलिशन कार्य किया था।

सूत में १ करोड़ की एमडी ड्रग्स की डील से पहले छापेमारी, छापेमारी का सीसीटीवी विडियो भी सामने आया

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूत, लोकसभा आम चुनाव-२०२४ के निर्देशों के मुताबिक देश में १६ मार्च २०२४ से आदर्श आचार संहिता लागू है। देश की सभी प्रवर्तन एजेंसियां नशीली दवाओं की प्रतिबंधित सामग्रियों को जप्त करने के लिए पूरी तरह से अलर्ट मोड पर हैं। पिछले कुछ दिनों से गुजरात के समुद्र से करोड़ों रुपये की ड्रग्स पकड़ी जा रही है और लगातार छापेमारी भी की जा रही है। इन सब के बीच सूत शहर में भी एक करोड़ की ड्रग्स की डील से पहले छापेमारी की गई। छापेमारी के दौरान एक्टिवा और बाइक पर १ किलो नशीला पदार्थ लेकर आ रहे आरोपी ऐसे भागे जैसे पकड़े जाने से पहले उन्होंने इसका आभास हो गया हो। आरोपियों के भागने का सीसीटीवी फुटेज भी सामने आया है। पुलिस ने दोनों फरार आरोपियों को पकड़ने के लिए पीछा किया लेकिन भागने में सफल रहे। हालांकि, पुलिस ने नशीली दवाओं की मात्रा जप्त कर ली है और आरोपियों की गिरफ्तारी के लिए आगे की कार्रवाई शुरू कर दी है। जानकारी के मुताबिक, सूत एसओजी-पीसीबी पुलिस की टीम ने लालगेट इलाके से १ करोड़ कीमत की उच्च शुद्धता

वाली १ किलो मेफेड्रोन ड्रग्स जप्त की है। सूत एसओजी-पीसीबी पुलिस टीम को सूचना मिली कि लालगेट इलाके में आरोपी मोहम्मद कासिफ इकबाल उर्फ पसीना शेख और शहबाज इश्शाद हुसैन खान नाम के दो व्यक्तियों के बीच ड्रग्स की बड़ी डील होने वाली है। जिसके चलते पुलिस ने लालगेट लालमिया मस्जिद के सामने मदरसा इस्तामिया सूफीबाग शाखा के आसपास निगरानी लगा रखी थी और दो व्यक्तियों के बीच नशीली दवाओं का लेनदेन हो रहा था। इसी बीच पुलिस ने वहां छापा मारा,

लेकिन इससे पहले कि पुलिस उन्हें पकड़ पाती, दोनों युवक मोपेड और नशीली दवाओं से भरा बैग फेंककर मौके से भाग गए। पुलिस ने जब बैग की जांच की तो उसमें १ करोड़ रुपये कीमत की १ किलो मेफेड्रोन ड्रग्स मिली। जब पुलिस ने आरोपियों को पकड़ने के लिए उनका पीछा किया तो पूरी घटना सीसीटीवी कैमरे में कैद हो गई। घटना का सीसीटीवी फुटेज भी सामने आया है। जिसमें देखा जा सकता है कि दोनों आरोपी भाग रहे हैं और पुलिस टीम उन्हें पकड़ने के लिए पीछे दौड़ रही है। हालांकि

पुलिस को घटनास्थल पर जो बैग मिला उसमें एमडी ड्रग्स का कच्चा माल था। इसलिए जांच के लिए एफएसएल टीम को वहां बुलाया गया। एफएसएल समेत प्रयोगशाला से जांच के बाद यह पदार्थ उच्च शुद्धता वाला एमडी ड्रग्स निकला। पुलिस को ड्रग्स, ३ मोबाइल, २ गाड़ी और एक संगठन का आई कार्ड मिला और कुल १.३० करोड़ रुपये जप्त किए गए। इस मामले में लालगेट थाने में एनडीपीएस एक्ट के तहत अपराध दर्ज कर लिया गया है और वांछित आरोपियों की गिरफ्तारी के लिए जांच शुरू कर दी गई है।

91182 21822

होम लोन

कमर्शियल लोन

प्रोजेक्ट लोन

पर्सनल लोन

मोर्गेज लोन

ओ.डी.

सी.सी.

M. No.: 9898315914

CSC

Insurance

FIRST PARTY & THIRD PARTY

MOTER-BIKE, CAR, AUTO

SHIV CSC CENTER

- MOTOR INSURANCE
- LIFE INSURANCE
- HEALTH INSURANCE
- GENERAL INSURANCE
- PESONAL ACCIDENTAL

BAJAJ Allianz

IFFCO-TOKIO

HDFC ERGO

LIC

SBI general

Muskurate Kaha